

सिरसा में मुख्यमंत्री सैनी ने सुनीं शिकायतें, युवाओं ने नियमित भर्ती की मांग उठाई



अभ्यर्थियों ने कहा- वर्ष 2012 के बाद से शिक्षक पदों पर अपेक्षित भर्ती नहीं हुई, बड़ी संख्या में पात्र युवा रोजगार के इंतजार में

समर न्यूज़ | सिरसा।

हरियाणा के मुख्यमंत्री नायब सिंह सैनी शनिवार को ग्रीवेंस कमेटी की बैठक में शामिल होने के लिए पंचायत भवन पहुंचे। बैठक से पहले पंचायत भवन परिसर के पार्क में अपनी शिकायतें लेकर पहुंचे लोगों की भीड़ जुट गई। कई शिकायतकर्ताओं

को भवन के अंदर प्रवेश नहीं मिल सका। मुख्यमंत्री ने बैठक में जाने से पहले पार्क में मौजूद लोगों के बीच पहुंचकर उनकी समस्याएं सुनीं और समाधान का आश्वासन दिया।

मुख्यमंत्री के पहुंचने पर गेट पर भाजपा नेताओं ने उनका स्वागत किया। हालांकि, कुछ शिकायतकर्ता मुख्यमंत्री को अपनी शिकायतें सौंपने

से पहले ही उनसे आगे बढ़ने के कारण अपनी बात नहीं रख सके।

ग्रीवेंस कमेटी की बैठक में करीब 15 शिकायतों पर सुनवाई होनी है, जिनमें चार शिकायतें पुलिस से संबंधित बताई गई हैं। पंचायत भवन में आईटीआई और पॉलीटेक्निक पास युवाओं का एक बड़ा समूह भी अपनी मांग लेकर पहुंचा। युवाओं ने

एएलएम, एसई, जेई सहित विभिन्न तकनीकी पदों पर नियमित भर्ती प्रक्रिया शुरू करने की मांग की।

युवाओं का कहना था कि हरियाणा कौशल रोजगार निगम (एचकेआरएन) के माध्यम से नियुक्तियां किए जाने से नियमित भर्ती के अवसर प्रभावित हो रहे हैं। उन्होंने मुख्यमंत्री से तकनीकी पदों

पर स्थायी भर्ती निकालने की मांग की। वहीं, जेबोटी और एचटेड पास अभ्यर्थियों ने भी शिक्षक भर्ती शुरू करने की मांग उठाई।

अभ्यर्थियों ने कहा कि वर्ष 2012 के बाद से शिक्षक पदों पर अपेक्षित भर्ती नहीं हुई है, जिसके कारण बड़ी संख्या में पात्र युवा रोजगार की प्रतीक्षा कर रहे हैं। उन्होंने सरकार से जल्द

भर्ती प्रक्रिया शुरू करने की अपील की। इस दौरान सैनी सिरसा के गांव कुताबढ़ भी पहुंचे, जहां उन्होंने शहीद सुखचैन सिंह के परिवार से मुलाकात की। सुखचैन सिंह जम्मू-कश्मीर के राजौरी में देश की रक्षा करते हुए शहीद हुए थे। मुख्यमंत्री ने शहीद के परिवार को सांत्वना दी और वीर जवान को श्रद्धांजलि अर्पित की।

गुरुग्राम में सेक्टर-56 से पचगांव तक बनेगा 35 किमी लंबा मेट्रो कॉरिडोर, 28 स्टेशन प्रस्तावित

समर न्यूज़ | गुरुग्राम

गुरुग्राम में सार्वजनिक परिवहन व्यवस्था को मजबूत करने के लिए सेक्टर-56 से पचगांव तक प्रस्तावित मेट्रो कॉरिडोर की योजना को गति दी जा रही है। 35.25 किलोमीटर लंबे इस कॉरिडोर पर 28 स्टेशन प्रस्तावित हैं।

इसकी डिजाइन स्पीड 90 किलोमीटर प्रति घंटे रखी गई है। परियोजना को रैपिड मेट्रो, आरआरटीएस और हरियाणा आर्बिटल रेल कॉरिडोर समेत भविष्य की रेल आधारित परिवहन प्रणालियों से जोड़ने की योजना है।

मुख्य सचिव अनुराग रस्तोगी ने शुक्रवार को प्रस्तावित कॉरिडोर की समीक्षा की। उन्होंने अधिकारियों को संशोधित विस्तृत परियोजना रिपोर्ट (डीपीआर) को निर्धारित समयसीमा



में अंतिम रूप देने के निर्देश दिए। उन्होंने कहा कि परियोजना की योजना अगले 15 से 20 वर्षों में होने वाले शहरी विस्तार, आबादी में वृद्धि और आर्थिक गतिविधियों को ध्यान में रखकर तैयार की जाए, ताकि भविष्य में यातायात और सार्वजनिक परिवहन से जुड़ी जरूरतों को पूरा किया जा सके।

प्रस्तावित कॉरिडोर को मध्यम क्षमता वाली मेट्रो प्रणाली के रूप में विकसित किया जाएगा। इसमें 90 किलोमीटर प्रति घंटे की डिजाइन स्पीड के साथ सीबीटीसी सिग्नलिंग प्रणाली प्रस्तावित है। आधुनिक सिग्नलिंग और तेज गति वाली मेट्रो व्यवस्था के जरिए गुरुग्राम-मानेसर पचगांव क्षेत्र में सार्वजनिक परिवहन

बार चुनाव: कहीं पांच वोट से जीत, कहीं 558 मतों का बड़ा अंतर

समर न्यूज़ | पानीपत

हरियाणा की जिला बार एसोसिएशनों के चुनाव में प्रधान पद के नतीजों में कहीं बेहद करीबी मुकाबला देखने को मिला तो कहीं प्रत्याशियों के बीच बड़ा मतान्तर रहा। डबवाली में दो प्रत्याशियों को बराबर मत मिलने के बाद दोनों के बीच छह-छह महीने के कार्यकाल पर सहमति बनी।

वहीं पलवल में महज पांच मतों से जीत-हार का फैसला हुआ, जबकि यमुनानगर में विजेता ने 558 मतों के बड़े अंतर से जीत दर्ज की। रोहतक में मतगणना को लेकर विवाद के चलते परिणाम अटक गया।

डबवाली बार एसोसिएशन के प्रधान पद के लिए राजपाल सिंधू और काली देवी के बीच मुकाबला हुआ। दोनों प्रत्याशियों को 126-126 मत मिले। बराबर मत आने के कारण किसी एक को विजेता घोषित नहीं किया जा सका। इसके बाद



दोनों को छह-छह महीने के लिए प्रधान पद की जिम्मेदारी देने पर सहमति बनी। राजपाल सिंधू पहले छह महीने पद संभालेंगे, जबकि इसके बाद काली देवी प्रधान की जिम्मेदारी निभाएंगी।

पलवल में प्रधान पद का मुकाबला बेहद नजदीकी रहा। दीपक चौहान ने 858 मत हासिल कर नेत्रपाल चौहान को महज पांच मतों से हराया। नेत्रपाल को 853 मत मिले, जबकि तीसरे प्रत्याशी वेद प्रकाश गौड़ को आठ मत प्राप्त हुए।

रेवाड़ी में अवैध पेट्रोल-डीजल भंडारण का हुआ भंडाफोड़, सात ड्रम व पिकअप जब्त

समर न्यूज़ | रेवाड़ी

अवैध रूप से पेट्रोल-डीजल का भंडारण और उसकी सप्लाई करने वालों के खिलाफ रेवाड़ी पुलिस ने कार्रवाई की है। क्राइम ब्रांच की टीम ने रात गांव गुजरीवास में खेत के अंदर बने एक प्लाट पर छापेमारी कर एक हजार लीटर से अधिक पेट्रोल-डीजल बरामद किया। मौके से सात ड्रम और एक पिकअप गाड़ी को कब्जे में लिया गया है।

क्राइम ब्रांच को सूचना मिली थी कि गुजरीवास गांव में खेत के अंदर बने प्लाट में अवैध तरीके से पेट्रोल-



डीजल जमा किया जा रहा है। यहां से पेट्रोल-डीजल की सप्लाई किए जाने की भी जानकारी सामने आई थी। सूचना की पुष्टि के बाद पुलिस टीम ने रात प्लाट पर दबिशा दी। तलाशी के दौरान मौके पर सात ड्रम मिले, जिनमें एक हजार लीटर से अधिक पेट्रोल-डीजल भरा हुआ था। इसके अलावा प्लाट में खड़ी एक पिकअप गाड़ी भी बरामद

हुई। पुलिस ने पेट्रोल-डीजल और वाहन को कब्जे में लेकर मामले की जांच शुरू कर दी है। कार्रवाई की जानकारी मिलने के बाद कसोला थाना पुलिस और खाद्य एवं आपूर्ति विभाग के अधिकारियों को भी मौके पर बुलाया गया।

यह पता लगाने का प्रयास किया जा रहा है कि इसे कहां से लाया गया था और इसकी सप्लाई किन लोगों को की जानी थी। पुलिस अब अवैध भंडारण और पेट्रोल-डीजल की सप्लाई से जुड़े लोगों की पहचान करने में जुटी है। जांच के आधार पर मामले में कार्रवाई की जाएगी।

हत्या का बदला लेने को दोहरे कत्ल की साजिश, महेंद्र हत्याकांड में 5 गिरफ्तार

समर न्यूज़ | गुरुग्राम

एक हत्या का बदला लेने के लिए आरोपियों ने दोहरे हत्याकांड की साजिश रची थी। उनका निशाना बसई निवासी 39 वर्षीय महेंद्र और उसका बेटा था। हालांकि, हमलावर महेंद्र की हत्या करने में सफल रहे, लेकिन गोली का निशाना चूकने से उसका बेटा बच गया।

गुरुग्राम पुलिस ने मामले की जांच करते हुए पांच आरोपियों को गिरफ्तार कर साजिश का पर्दाफाश किया है। वर्ष 2025 में हुई एक हत्या की रंजिश को वारदात की मुख्य वजह बताया



जा रहा है। सुबह करीब 9:20 बजे महेंद्र अपने बेटे के साथ बाइक पर सवार होकर सदर बाजार जा रहा था। कृष्णा नगर के पास बसई रोड स्थित एनके फैक्ट्री के नजदीक पीछे से बाइक पर सवार तीन युवक पहुंचे। इनमें से एक ने महेंद्र पर गोली चला दी। गोली लगने से वह गंभीर घायल हो गया। उसे अस्पताल ले जाया गया, जहां डॉक्टरों ने मृत घोषित कर दिया।

सहत 16 मांगों पर बनी सहमति. सफाई व्यवस्था को दोबारा पटरी पर लाने का काम शुरू

नगर पालिका कर्मचारियों की हड़ताल 37 दिन बाद खत्म

अंकुर कपूर | अंबाला
समर न्यूज़

नगर पालिका कर्मचारी संघ हरियाणा की 37 दिन से चल रही हड़ताल समाप्त होने के बाद कर्मचारी शनिवार से काम पर लौट आए। कर्मचारियों के काम पर लौटने से शहर में प्रभावित हुई सफाई व्यवस्था को दोबारा पटरी पर लाने का काम शुरू कर दिया गया है।

नगर पालिका कर्मचारी संघ हरियाणा के उपप्रधान सेवाराम बोहत ने बताया कि कर्मचारियों की मांगों को लेकर सरकार के साथ कई दौर की बातचीत हुई थी, लेकिन सहमति नहीं बन पाने के कारण हड़ताल जारी रही। शुक्रवार को मुख्यमंत्री नायब सैनी के



साथ हुई बैठक में संघ की 16 मांगों पर सहमति बनने के बाद हड़ताल समाप्त करने का फैसला लिया गया।

उन्होंने बताया कि हड़ताल खत्म होते ही सभी सफाई कर्मचारियों को शहर में अलग-अलग स्थानों पर सफाई व्यवस्था संभालने के लिए भेज दिया गया है। कर्मचारियों का प्रयास है कि पिछले 37 दिनों के दौरान शहर में जहां भी सफाई

व्यवस्था प्रभावित हुई है, उसे जल्द से जल्द दुरुस्त किया जाए। इसके साथ ही शहर को साफ-सुथरा और सुंदर बनाने के लिए अभियान चलाया जाएगा।

सेवाराम बोहत ने कहा कि मुख्यमंत्री के साथ हुई बैठक में मांगों पर सहमति बनने के बाद कर्मचारियों में खुशी है। उन्होंने कहा कि कर्मचारी अब पूरी जिम्मेदारी के साथ अपने

बेरी में 25 एकड़ जमीन पर बने 24 से अधिक फार्म हाउस अवैध, डीटीपी कार्रवाई की तैयारी

समर न्यूज़ | तावड़ू

तावड़ू उपमंडल के बेरी राजस्व क्षेत्र में करीब 25 एकड़ जमीन पर पिछले डेढ़ वर्ष के दौरान विकसित किए गए दो दर्जन से अधिक फार्म हाउस प्रशासनिक जांच में नियमों के विपरीत पाए गए हैं।

जांच के बाद प्रशासन ने कार्रवाई के लिए जिला नगर योजनाकार (डीटीपी) विभाग को पत्र भेजा है। ऐसे में अब इन निर्माणों पर जल्द कार्रवाई की संभावना जताई जा रही है। बेरी क्षेत्र में तेजी से हो रहे निर्माण को लेकर खुफिया विभाग ने भी



रिपोर्ट तैयार कर उच्च अधिकारियों को भेजी थी। इसके बाद तावड़ू एसडीएम के नेतृत्व में प्रशासनिक टीम ने क्षेत्र का दो बार निरीक्षण किया। जांच के दौरान फार्म हाउसों के अलावा वहां तक पहुंचने वाले रास्ते, चारदीवारी और अन्य निर्माण भी नियमों के अनुरूप नहीं पाए गए। प्रशासन की ओर से तैयार रिपोर्ट में इन निर्माणों को अवैध बताया हुए

नियमानुसार कार्रवाई की सिफारिश की गई है। रिपोर्ट के आधार पर डीटीपी विभाग को कार्रवाई के लिए पत्राचार किया गया है। अब विभाग की ओर से आगामी कदम उठाए जाने का इंतजार है।

यहां एक एकड़ जमीन का भाव करीब पांच से सात करोड़ रुपये तक पहुंचने की बात कही जा रही है। ग्रामीणों का आरोप है कि बेशकीमती जमीन को लेकर भू-माफिया और स्थानीय दलालों की गतिविधियां बढ़ी हैं। कुछ लोगों पर प्रशासनिक प्रभाव का हवाला देकर जमीन को खरीद-फरोख्त व कब्जे के प्रयास करने के आरोप लगाए हैं।

पिटाई के बाद रिटायर्ड पुलिसकर्मी का सुसाइड : सोनीपत में नोट भी छोड़ा

■ लिखा- प्रॉपर्टी डीलर 22 लाख नहीं लौटा रहा; बेटा फायर ब्रिगेड कर्मी

समर न्यूज़ | सोनीपत

हरियाणा के सोनीपत में रिटायर्ड पुलिसकर्मी जय सिंह (60) ने फंदा लगाकर सुसाइड कर लिया। उनका शव कर्मर के रोशनदान से लटका मिला। सुसाइड के वक्त परिवार के लोग दवाई लेने गए थे।

लौटने पर जय सिंह को फंदे से लटका देख हड़कंप मच गया। तुरंत सूचना पुलिस को दी गई। पुलिस ने मौके पर पहुंच कर शव को उतारा और पोस्टमार्टम के लिए भेजा। पुलिस को मृतक के पास से सुसाइड नोट भी मिला है। इसमें सते नाम के प्रॉपर्टी डीलर पर 22 लाख रुपए वापस नहीं

करने का आरोप लगाया गया है। रुपए मांगने पर ऑफिस बुलाकर मारपीट की गई, जिसके बाद सुसाइड करने की बात लिखी है। मृतक जय सिंह दो साल पहले पानीपत से ईएसआई पद से रिटायर हुए थे।

परिवार में दो बेटे हैं, जिनमें से एक दमकल विभाग में कार्यरत है। फिलहाल, पुलिस ने केस दर्ज कर मामले की जांच शुरू कर दी है। जांच अधिकारी नरेश ने बताया कि मृतक जय सिंह करीब 2 वर्ष पहले पानीपत पुलिस में ईएसआई पद से रिटायर हुए थे। रिटायरमेंट के बाद वह गांव में रहकर खेतीबाड़ी करते थे। उनके परिवार में दो बेटे और एक बेटा हैं। जय सिंह का बड़ा बेटा गौरव मेहनत-मजदूरी करता है, जबकि छोटा बेटा नितिन दमकल विभाग में कार्यरत है।

बिंगा गांव के ‘स्वाद कचालू’ को मिली राष्ट्रीय पहचान, किसानों को मिलेगी रॉयल्टी

धर्मवीर | मंडी
समर न्यूज

धर्मपुर उपमंडल के बिंगा गांव में वर्षों से उगाई जा रही कचालू की पारंपरिक किस्म को राष्ट्रीय स्तर पर पहचान मिली है।

भारत सरकार के कृषि मंत्रालय के वैधानिक निकाय प्रोटेक्शन ऑफ प्लांट वैरायटीज एंड फार्मर्स राइट्स अथॉरिटी (पीपीवीएफआरए) ने बिंगा गांव के कचालू को ‘स्वाद कचालू’ के नाम से पंजीकृत किया है। इस उपलब्धि से स्थानीय किसानों के



के माध्यम से इसके पंजीकरण की प्रक्रिया शुरू की गई थी। उन्होंने बताया कि ‘स्वाद कचालू’ के रूप में राष्ट्रीय पंजीकरण मिलने

खासियत इसमें रेशा न होना है। आम तौर पर बाजार में मिलने वाली अरबी में रेशा पाया जाता है, जबकि बिंगा की इस पारंपरिक किस्म में रेशा नहीं होता। इसी वजह से इसकी बाजार में विशेष मांग रहती है।

मंडी और आसपास के जिलों में कचालू का इस्तेमाल बड़े पैमाने पर होता है। शादी-विवाह और अन्य समारोहों में इससे तैयार किया जाने वाला दम लोगों के बीच काफी पसंद किया जाता है। स्थानीय किसान विद्या सागर ठाकुर ने बताया कि बिंगा गांव के कचालू

की सबसे बड़ी विशेषता इसका बिना रेशे वाला होना है। यही वजह है कि स्थानीय बाजार के साथ बाहरी क्षेत्रों में भी इसकी मांग बनी रहती है। राष्ट्रीय स्तर पर पंजीकरण मिलने से अब इस पारंपरिक किस्म को और अधिक पहचान मिलने की उम्मीद है।

कृषि विज्ञान केंद्र सुंदरनगर के वैज्ञानिक डॉ. पंकज सूद ने बताया कि पारंपरिक और विशिष्ट फसल किस्मों के संरक्षण व किसानों के अधिकारों की सुरक्षा के उद्देश्य से केंद्र सरकार ने वर्ष 2001 में पीपीवीएफआरए का गठन किया

था। बिंगा के ‘स्वाद कचालू’ का पंजीकरण होने के बाद इसके बीज का इस्तेमाल बिना अनुमति नहीं किया जा सकेगा।

उन्होंने बताया कि यदि कोई व्यक्ति या संस्था इस किस्म का उत्पादन करना चाहती है तो उसे एफपीओ से अनुमति लेनी होगी या निर्धारित रॉयल्टी का भुगतान करना होगा। इसके बाद ही ‘स्वाद कचालू’ के बीज का इस्तेमाल किया जा सकेगा। इस व्यवस्था से किसानों की पारंपरिक किस्म को संरक्षण मिलने के साथ उन्हें आर्थिक लाभ भी प्राप्त होगा।

दलाई लामा से मिले इंद्रेश कुमार, शांति और तिब्बत समेत कई मुद्दों पर की चर्चा

राहुल चावला | मैक्लोडगंज
समर न्यूज

तिब्बती धर्मगुरु दलाई लामा से मैक्लोडगंज में राष्ट्रीय स्वयंसेवक संघ के वरिष्ठ सदस्य इंद्रेश कुमार और हिमाचल प्रदेश केंद्रीय विश्वविद्यालय के कुलपति प्रो. सत प्रकाश बंसल ने मुलाकात पूरी तरह अनौपचारिक रही। उन्होंने कहा कि दलाई लामा ने भारत की उस परंपरा का उल्लेख किया, जिसमें सभी धर्मों और आस्थाओं का सम्मान किया जाता है। भारत में प्रत्येक व्यक्ति को



अपनी धार्मिक मान्यताओं का पालन करने की स्वतंत्रता और सम्मान प्राप्त है। मुलाकात के दौरान तिब्बत और तिब्बती लोगों से जुड़े मुद्दों पर भी चर्चा हुई।

इंद्रेश कुमार ने बताया कि हिमालय परिवार और भारत-तिब्बत सहयोग मंच सहित कई संगठन तिब्बत और तिब्बती लोगों के लिए देशभर में प्रार्थना सभाओं और विभिन्न कार्यक्रमों का आयोजन

करते हैं। हिमाचल प्रदेश केंद्रीय विश्वविद्यालय की ओर से दलाई लामा की इच्छा के अनुरूप जल्द ही अंतरराष्ट्रीय शांति सम्मेलन आयोजित करने की जानकारी भी दी गई। इस पहल पर दलाई लामा ने प्रसन्नता व्यक्त की। बैठक में सिंधु कुंभ और तवांग तीर्थ यात्रा समेत अन्य विषयों पर भी विचार-विमर्श हुआ। इंद्रेश कुमार ने कहा कि भारत धर्म, संवाद और सद्भाव की भूमि है।

देश सभी धर्मों का सम्मान करने की परंपरा को आगे बढ़ाते हुए दुनिया में शांति, आपसी सम्मान और भाईचारे का संदेश देता रहेगा।

■ **ब्रिक्स सम्मेलन को लेकर भी रखी बात:** नई दिल्ली में आयोजित ब्रिक्स सम्मेलन और प्रधानमंत्री नरेंद्र मोदी की रूस के राष्ट्रपति व्लादिमीर पुतिन तथा चीन के राष्ट्रपति शी जिनपिंग के साथ प्रस्तावित मुलाकातों को लेकर भी

इंद्रेश कुमार ने अपनी प्रतिक्रिया दी। उन्होंने कहा कि दुनिया ने स्वीकार किया है कि भारत आज प्रमुख वैश्विक शक्तियों में अपनी महत्वपूर्ण भूमिका निभा रहा है। उन्होंने प्रधानमंत्री नरेंद्र मोदी को बधाई देते हुए कहा कि स्वदेशी और ‘वोकल फॉर लोकल’ की भावना के साथ किए जा रहे प्रयासों से भारत की ताकत मजबूत हुई है।

उन्होंने कहा कि ब्रिक्स के विभिन्न मंचों पर भारत ने उठकाव के बजाय संवाद, भाईचारे और आपसी सम्मान का संदेश दिया है। इंद्रेश कुमार ने कहा कि भारत रूस, चीन समेत दुनिया के सभी देशों के साथ सम्मान और सद्भाव की भावना से संबंधों को आगे बढ़ाने में विश्वास रखता है।

नेता प्रतिपक्ष जयराम ठाकुर ने बालीचौकी में छात्र खेलकूद प्रतियोगिता का किया शुभारंभ

समर न्यूज | मंडी

हिमाचल प्रदेश के पूर्व मुख्यमंत्री एवं नेता प्रतिपक्ष जयराम ठाकुर ने अपने गृह क्षेत्र बालीचौकी में आयोजित जिला स्तरीय राजकीय पाठशालाओं की अंडर-19 छात्र इंटर जोनल खेलकूद प्रतियोगिता का शनिवार को विधिवत शुभारंभ किया और खिलाड़ियों को संबोधित करते हुए उनका मार्गदर्शन किया। इस प्रतियोगिता में 18 जोन के 640 छात्र प्रतिभागी भाग ले रहे हैं।

जयराम ठाकुर ने दुर्गम क्षेत्रों की छिपी हुई खेल एवं कला प्रतिभाओं को सामने लाने के लिए निरंतर प्रयास करने की आवश्यकता पर बल दिया। उन्होंने प्रधानमंत्री नरेंद्र मोदी के लोकप्रिय कार्यक्रम “मन की बात” का उल्लेख करते हुए उन्होंने कहा कि प्रधानमंत्री लगातार देश के कोने-कोने से छिपी प्रतिभाओं को



खोजकर दुनिया के सामने लाते हैं, जो समाज और युवा पीढ़ी के लिए अत्यंत प्रेरणादायक है। उन्होंने थाची क्षेत्र की बेटी परीष्ठी ठाकुर का विशेष रूप से जिक्र किया, जो रूस में आयोजित यूथ लीडरशिप कार्यक्रम में भारत का प्रतिनिधित्व कर रही हैं, और इसे पूरे प्रदेश के लिए गर्व का विषय बताया। इसके साथ ही उन्होंने बालीचौकी स्कूल की एक प्रतिभावान छात्रा जीवना ठाकुर के मधुर गायन की सराहना की और अपने मुख्यमंत्री कार्यकाल का एक अनुभव साझा करते हुए बताया कि

कैसे प्रधानमंत्री मोदी के कहने पर उन्होंने केरल की बेटी वेदिका को प्रसिद्ध हिमाचली लोकगीत ‘माय नी मैरिये’ गाने पर बधाई दी थी। क्षेत्र के विकास पर चर्चा करते हुए उन्होंने कहा कि बालीचौकी में दिख रहे अधिकांश भवन उनकी सरकार के समय बने थे, लेकिन वर्तमान सरकार बने-बनाए अस्पताल भवन में ताला लगाकर जनता को सुविधाओं से वंचित कर रही है। उन्होंने आश्चर्य किया कि समय जल्द बदलेगा और क्षेत्र के रके हुए विकास कार्यों को पुनः गति दी जाएगी।


मिशन दृष्टि की बड़ी पहल : 225 बच्चों की आंखों की जांच, 29 में पाया गया दृष्टि दोष

समर न्यूज | बिलासपुर

जिला प्रशासन द्वारा शुरू किए गए ‘मिशन दृष्टि’ अभियान के तहत अब तक छह स्कूलों में 3 से 8 वर्ष आयु वर्ग के 225 बच्चों की आंखों की जांच की गई है। जांच के दौरान 29 बच्चों में दृष्टि संबंधी दोष पाए गए, जिनमें 15 बच्चे मायोपिया (निकट दृष्टि दोष) और 14 बच्चे हाइपरमेट्रोपिया (दूर दृष्टि दोष) से प्रभावित पाए गए।

उपायुक्त राहुल कुमार ने मिशन दृष्टि अभियान को लेकर अधिकारियों के साथ आयोजित समीक्षा बैठक में अभियान की प्रगति की जानकारी ली। उन्होंने कहा कि प्रत्येक बच्चे की जांच का डेटा तैयार किया जा रहा है, जिससे दृष्टि संबंधी समस्याओं की पहचान के साथ

दैनिक गतिविधियों में सुधार किया जा सकता है। उन्होंने बताया कि राष्ट्रीय बाल स्वास्थ्य कार्यक्रम की टीमों को आवश्यक उपकरण उपलब्ध करवाए जा रहे हैं। सीएसआर और डीएमएफटी के सहयोग से ऑटो-रिफ्रेक्टोमीटर सहित अन्य उपकरण उपलब्ध करवाए गए हैं, जिससे प्रारंभिक स्तर पर बच्चों की अधिक प्रभावी जांच हो सके।



राहुल कुमार ने कहा कि अभियान को मिशन मोड में आगे बढ़ाया जा रहा है। पहले चरण में अधिक से अधिक बच्चों की स्क्रीनिंग और दृष्टि दोष की पहचान पर जोर है, जबकि दूसरे चरण में नियमित निगरानी और फॉलोअप को मजबूत किया जाएगा। सरकारी स्कूलों के साथ-साथ निजी स्कूलों में भी बच्चों की आंखों की जांच की जाएगी।

धर्मवीर | मंडी
समर न्यूज

मंडी से कुल्लू के बीच सफर करने वाले लोगों को दयोड़ से हणोगी के बीच बनी टनलों के यातायात के लिए खुलने से बड़ी राहत मिली है। लंबे समय से जोखिम भरे पुराने हाईवे से गुजरने वाले वाहन चालकों और यात्रियों का सफर अब पहले की अपेक्षा सुगम और सुरक्षित हो गया है।

टनलों के शुरू होने से जाम और पहाड़ी से पत्थर गिरने के खतरे से भी काफी हद तक निजात मिली है। कीरतपुर-मनाली फोरलेन

परियोजना के तहत मंडी से कुल्लू के बीच यातायात व्यवस्था को बेहतर बनाने के लिए दयोड़-हणोगी के बीच टनलों का निर्माण किया गया है। इनके खुलने से वाहन चालकों को पुराने राष्ट्रीय राजमार्ग के संकरे हिस्सों से होकर गुजरने की जरूरत कम हो गई है।

पहले खोतीनाला और जोगणी माता मंदिर के आसपास सड़क संकरी होने के कारण अक्सर जाम की स्थिति बनती थी। इसके अलावा पहाड़ी से पत्थर गिरने का खतरा भी बना रहता था। पंडोह टैक्सी ऑपरेटर यूनिन के चेयरमैन परमदेव, जीप चालक

कौल सिंह और बस ऑपरेटर दिनेश व डोला राम ने टनलों के खुलने पर खुशी जताई। उन्होंने कहा कि लंबे समय से इस सुविधा का इंतजार था। अब सफर के दौरान जाम में फंसने और पत्थर गिरने की चिंता कम हुई है। इससे वाहनों की सुरक्षा के साथ ईंधन की भी बचत होगी।

■ **मंडी से कुल्लू की दूरी 78 से घटकर 60 किलोमीटर:** फोरलेन परियोजना के पूरा होने के बाद मंडी से कुल्लू की दूरी 78 किलोमीटर से घटकर करीब 60 किलोमीटर रह जाएगी। इससे दोनों शहरों के बीच का सफर लगभग एक घंटे में पूरा

किया जा सकेगा। हालांकि, वर्तमान में खुली दयोड़-हणोगी टनलों से ही यात्रियों को करीब ढाई किलोमीटर की दूरी कम तय करनी पड़ रही है। इनमें एक टनल की लंबाई करीब 2.8 किलोमीटर और दूसरी की लंबाई 650 मीटर है।

पुराने हाईवे से इस हिस्से में करीब छह किलोमीटर का सफर तय करना पड़ता था। टनलों के शुरू होने से आगामी कुल्लू दशहरा उत्सव के दौरान भी यात्रियों और पर्यटकों को काफी सुविधा मिलने की उम्मीद है। स्थानीय निवासी गोपी और महेंद्र पाल तथा पर्यटक गोल्डी राम ने कहा

कि टनलों के खुलने से कुल्लू आने-जाने का सफर पहले से अधिक आसान और आरामदायक हो गया है। उन्होंने इस सुविधा के लिए केंद्र सरकार और फोरलेन परियोजना से जुड़े अधिकारियों का आभार जताया।

पंडोह बायपास टकोली फोरलेन परियोजना में कुल 10 टनलों का निर्माण किया गया है। इनमें से पांच टनल पहले ही यातायात के लिए खोली जा चुकी थीं। दयोड़-हणोगी टनल इस परियोजना का प्रमुख प्रवेश द्वार मानी जाती है और इसके खुलने से परियोजना के इस हिस्से में यातायात को और गति मिली है।

ऊना में महिला कांग्रेस से दिनदहाड़े चेन मोबाइल छीना, सीसीटीवी में आरोपी कैद

राकेश | ऊना
समर न्यूज

जिला ऊना में दिनदहाड़े महिला कांग्रेस से चेन, मोबाइल फोन और अन्य सामान छीनने का मामला सामने आया है। वारदात रेड लाइट चौक के पास स्थित एक मार्केट में हुई। घटना के बाद पुलिस ने मामला दर्ज कर जांच शुरू कर दी है।

दोनों आरोपी सीसीटीवी कैमरों में कैद हुए हैं, जिनकी पहचान कर गिरफ्तारी के प्रयास किए जा रहे हैं। जानकारी के अनुसार महिला

कांस्टेबल सिविल ड्रेस में मार्केट की ओर जा रही थी। इसी दौरान बाइक सवार एक युवक ने उसे रास्ते में रोक लिया और बातचीत शुरू कर दी। कुछ देर बाद उसका दूसरा साथी भी वहां पहुंच गया। दोनों युवक काफी समय तक महिला को बातचीत में उलझाए रहे।

आरोप है कि बातचीत के दौरान मौका मिलते ही दोनों युवकों ने महिला के गले से चेन, मोबाइल फोन और अन्य सामान छीन लिया। इसके बाद दोनों बाइक पर सवार होकर मौके से फरार हो गए।

ऊना में पेंशन में देरी से लोग परेशान, पूर्व उपाध्यक्ष ने सरकार पर उठाए सवाल

राकेश | ऊना
समर न्यूज

ऊना शहर के वार्ड नंबर पांच में सामाजिक सुरक्षा और सहारा पेंशन समय पर नहीं मिलने से पात्र लोगों को परेशानी का सामना करना पड़ रहा है। पेंशन पर निर्भर लोगों ने सरकार से निर्धारित समय पर राशि जारी करने की मांग की है।

इस मुद्दे को लेकर स्थानीय पूर्व पार्षद एवं ऊना नगर निगम के पूर्व उपाध्यक्ष जनकराज खजांची के नेतृत्व में बैठक आयोजित की गई। बैठक में जनकराज खजांची ने सरकार पर पेंशन वितरण में



लापरवाही बरतने का आरोप लगाया। उन्होंने कहा कि सामाजिक सुरक्षा और सहारा पेंशन जरूरतमंद और असहाय लोगों के लिए जीवनयापन का महत्वपूर्ण सहारा है।

ऐसे में पेंशन की राशि समय पर जारी नहीं होने से बुजुर्गों, महिलाओं और अन्य पात्र लोगों को आर्थिक दिक्कतों का सामना करना पड़ता है। जनकराज खजांची ने आरोप लगाया

कि सरकार संभवतः पेंशन के लिए जारी होने वाली राशि का कहीं अन्य इस्तेमाल कर रही है, जिसके कारण पात्र लोगों को समय पर भुगतान नहीं हो पा रहा। उन्होंने सरकार से इस व्यवस्था में सुधार करने और पेंशन की राशि तय समय पर जारी करने की मांग की। उन्होंने कहा कि पेंशन पर निर्भर लोगों के प्रति सरकार को संवेदनशीलता दिखानी चाहिए, ताकि

उन्हें रोजमर्रा की जरूरतों के लिए परेशान न होना पड़े। बैठक के दौरान पेंशन की पात्र प्रीति सामा, बीरे देवी, स्वर्णा देवी और विमला देवी ने भी अपनी समस्याएं रखीं।

उन्होंने कहा कि उनका घर का खर्च काफी हद तक पेंशन की राशि पर निर्भर है। समय पर पेंशन नहीं मिलने के कारण उन्हें आर्थिक परेशानियों से जूझना पड़ता है।

तीसा में मानसून का कहर, लोक निर्माण विभाग को 46 करोड़ रुपये का नुकसान

मंजूर पटान | चंबा
समर न्यूज

चुराह विधानसभा क्षेत्र के तीसा लोक निर्माण विभाग मंडल में इस मानसून सीजन में भारी बारिश के कारण सड़कों और अन्य मार्गों को करीब 46 करोड़ रुपये का नुकसान हुआ है। विभाग ने नुकसान का आकलन कर इसकी रिपोर्ट उच्च अधिकारियों को भेज दी है।

राहत की बात यह है कि विभाग ने सभी प्रभावित मार्गों को बहाल कर दिया है और वर्तमान में मंडल में कोई भी सड़क बंद नहीं है। तीसा मंडल के अधिशासी अभियंता जोगिंदर कुमार ने बताया कि लगातार हुई भारी बारिश के कारण कई स्थानों



पर सड़कों को नुकसान पहुंचा और मार्ग भी अवरुद्ध हुए। विभाग ने विभागता के आधार पर कार्रवाई करते हुए बंद मार्गों को यातायात के लिए बहाल कर दिया है।

हालांकि, बारिश के कारण सड़कों को हुए नुकसान की मरम्मत के लिए करीब 46 करोड़ रुपये की

आवश्यकता का अनुमान लगाया गया है। उन्होंने बताया कि नुकसान की विस्तृत रिपोर्ट तैयार कर उच्च अधिकारियों को भेज दी गई है। सरकार की ओर से बजट का प्रावधान होते ही क्षतिग्रस्त सड़कों और अन्य स्थानों पर मरम्मत कार्य शुरू किया जाएगा। विभाग इन कार्यों को टेंडर प्रक्रिया के माध्यम से करवाएगा। लोक निर्माण विभाग के अधिकारियों के मुताबिक, मानसून के दौरान सड़कों को हुए नुकसान के बावजूद विभाग ने मार्गों को जल्द बहाल करने के लिए लगातार काम किया। फिलहाल तीसा मंडल के सभी सड़क मार्ग खुले हैं, जिससे लोगों और वाहनों की आवाजाही सुचारु रूप से जारी है।


राकेश | ऊना
समर न्यूज

मुख्यमंत्री ठाकुर सुखविन्द सिंह सुक्खू ने कहा कि नशे के कारोबार से करोड़ों रुपये की अवैध संपत्ति अर्जित करने वालों को अब अपनी आय का हिसाब देना होगा। उन्होंने कहा कि नशा बेचकर आलीशान कोठियां, होटल और दुकानें बनाई गई हैं।

जमीन और महंगी गाड़ियां खरीदी गईं। उन्होंने कहा कि यह पैसा और सम्पत्ति गरीबों और उन परिवारों की है जिनके बच्चे नशे के जाल में फंसाए गए हैं। ठाकुर सुखविन्द सिंह सुक्खू ने नशा तस्करी के खिलाफ प्रभावी कार्रवाई और लगभग 3.27 करोड़ रुपये की संपत्ति जब्त करने के लिए

नूरपुर पुलिस को बधाई दी। उन्होंने कहा कि प्रदेश सरकार द्वारा नशे के कारोबार के खिलाफ निर्णायक जंग जारी है और नशा तस्करी से अर्जित अवैध संपत्तियों को जब्त किया जाएगा।

उन्होंने कहा कि नशा तस्करी की कमाई का हर रुपया अब जनता का होगा। उन्होंने कहा कि नशे की कमाई से बनाई गई संपत्ति वास्तव में उन परिवारों की कीमत पर अर्जित होती है, जिनके बच्चे इस गंभीर सामाजिक बुराई का शिकार हो जाते हैं। नूरपुर में जब्त की गई संपत्तियों में आलीशान कोठी, भूमि, होटल, दुकानें, वाहन और बैंक खाते शामिल हैं। उन्होंने कहा कि यह कार्रवाई नशा माफिया के लिए स्पष्ट संदेश है कि प्रदेश में उनके लिए



कोई स्थान नहीं है। मुख्यमंत्री ने कहा कि राज्य सरकार की कार्रवाई केवल नशा तस्करी की गिरफ्तारी तक सीमित नहीं है। सरकार का लक्ष्य नशे के पूरे नेटवर्क, उसकी आर्थिक व्यवस्था और उससे अर्जित अवैध संपत्ति को पूरी तरह ध्वस्त करना है। उन्होंने कहा कि पुलिस और कानून प्रवर्तन एजेंसियों को इस दिशा में पूरी स्वतंत्रता दी गई है तथा उन्हें राज्य सरकार द्वारा हरसंभव सहयोग प्रदान किया जा रहा है। पुलिस

जिला नूरपुर में अब तक 17 मामलों में 29.95 करोड़ रुपये से अधिक की संपत्ति जब्त की जा चुकी है।

यह नशा माफिया के विरुद्ध प्रदेश सरकार की सख्त नीति और पुलिस की प्रतिबद्धता को स्पष्ट रूप से दर्शाता है। मुख्यमंत्री ने कहा कि हिमाचल प्रदेश देवभूमि है और इसे नशे की गिरफ्त में फंसाने के प्रयासों को सफल नहीं होने दिया जाएगा। राज्य सरकार प्रदेश के युवाओं के भविष्य की रक्षा के लिए नशे के कारोबार से जुड़े प्रत्येक व्यक्ति और पूरे नेटवर्क के खिलाफ कठोर कार्रवाई जारी रखेगी। मुख्यमंत्री ने कहा कि प्रदेश में कांग्रेस सरकार बनने के बाद पीआईटी-एनडीपीएस कानून को लागू कर आदतन अपराधियों के खिलाफ कठोर कार्रवाई सुनिश्चित

की गई है और उन्हें सलाखों के पीछे भेजा गया है। उन्होंने आम जनता से भी अपील की कि नशे के कारोबार से संबंधित किसी भी सूचना को पुलिस के साथ साझा करें, ताकि समाज को इस गंभीर बुराई से मुक्त किया जा सके।

मुख्यमंत्री ने कहा कि राज्य सरकार पूरी प्रतिबद्धता के साथ नशा तस्करी के विरुद्ध कार्रवाई कर रही है। उन्होंने कहा कि पंचायत स्तर तक नशा माफिया की मैफिंग की गई है और नशे तस्करी के कारोबार से जुड़े लोगों तथा उनके नेटवर्क के विरुद्ध लगातार सख्त कार्रवाई अमल में लाई जा रही है। मुख्यमंत्री ने दोहराया कि प्रदेश सरकार नशे के खिलाफ लड़ाई को प्रतिबद्धता के साथ जारी रखेगी।

फेज-10 फायरिंग केस में शूटरों को पनाह देने वाले आरोपी का पुलिस से एनकाउंटर

सीआईए टीम की रेकी के दौरान आरोपी ने पुलिसकर्मियों पर गाड़ी चढ़ाने की कोशिश की

■ क्रॉस फायरिंग में मनीष को लगी गोली; सीआईए के एसआई जतेंद्र कुमार भी घायल
सागर पाहवा | मोहाली
समर न्यूज

फेज-10 में जबली वॉक के मालिक व पार्टनर के घर पर हुई फायरिंग के मामले में पुलिस को बड़ी सफलता मिली है। फायरिंग में शामिल शूटरों को कथित तौर पर पनाह देने वाले चंडीगढ़ निवासी आरोपी मनीष का पुलिस के साथ एनकाउंटर हो गया। क्रॉस फायरिंग के दौरान मनीष को गोली लगी, जबकि कारंवाई में सीआईए के सब इंस्पेक्टर जतेंद्र कुमार भी घायल हो गए।

उन्हें सिविल अस्पताल में भर्ती करवाया गया है। सीआईए इंचार्ज इंस्पेक्टर प्रदीप बाजवा ने बताया कि पुलिस को इनपुट मिला था कि फायरिंग की वारदात से जुड़े शूटरों को मनीष ने पनाह दी थी। सीसीटीवी फुटेज और अन्य इनपुट के आधार पर पुलिस उसकी रेकी कर रही थी। इसी दौरान पुलिस टीम के सामने आने पर आरोपी ने कथित तौर



पर पुलिसकर्मियों पर गाड़ी चढ़ाने की कोशिश की और फायरिंग कर दी। पुलिस ने जबबी कारंवाई की। दोनों तरफ से हुई क्रॉस फायरिंग के दौरान आरोपी मनीष को गोली लगी। वहीं, सीआईए टीम के एसआई जतेंद्र कुमार को भी चोटें आईं। उन्हें उपचार के लिए सिविल अस्पताल में भर्ती करवाया गया है।

■ **फेज-10 फायरिंग से जुड़ा अहम कनेक्शन:** पुलिस जांच में सामने आया है कि फेज-10 में जबली वॉक के मालिक के पार्टनर के घर पर हुई फायरिंग की वारदात में शामिल शूटरों को इसी आरोपी ने कथित तौर पर पनाह दी थी। पुलिस अब मनीष से पूछताछ कर यह पता लगाने में जुटी है कि शूटरों को कहां

पनाह दी गई थी और वारदात की योजना में उसकी क्या भूमिका थी।

■ **चंडीगढ़-पंचकूला में छह मामले दर्ज:** सीआईए इंचार्ज इंस्पेक्टर प्रदीप बाजवा के अनुसार, आरोपी मनीष के खिलाफ चंडीगढ़ और पंचकूला में कुल छह मामले दर्ज हैं। पुलिस अब उसके पुराने आपराधिक रिकॉर्ड के साथ-साथ फेज-10 फायरिंग मामले में उसकी भूमिका और उसके संपर्कों की भी जांच कर रही है। पुलिस यह पता लगाने में जुटी है कि मनीष के संपर्क में और कौन-कौन लोग थे तथा फेज-10 फायरिंग की वारदात के पीछे किसका हाथ है। आरोपी से पूछताछ के बाद मामले में और खुलासे होने की संभावना है।

चंडीगढ़ में बंदरों का आतंक; सेक्टर 22-बी में महिला पर हमला, जखमी

श्रुगुन कश्यप | चंडीगढ़
समर न्यूज

शहर में बंदरों की बढ़ती संख्या लोगों के लिए गंभीर परेशानी बनती जा रही है। शनिवार को सेक्टर-22बी में एक बंदर ने 34 वर्षीय महिला पर हमला कर उनके पैर पर तीन जगह काट लिया। घायल महिला को उपचार के साथ जल्द ही इंजेक्शन लगाने पड़े।

सेक्टर-22बी निवासी सिमरनजोत कौर अपने आठ वर्षीय बेटे के साथ एक मकान की दूसरी मंजिल पर किराए पर रहती हैं। उन्होंने बताया कि उनका बेटा अचानक छत पर बने बाथरूम में चला गया था। बंदरों के हमले की आशंका के चलते वह भी उसके पीछे छत पर पहुंची। जैसे ही वह बाथरूम का दरवाजा बंद करने लगीं, एक बंदर ने उन पर हमला कर दिया। स्थानीय निवासियों के मुताबिक इलाके में अब तक चार



लोगों को बंदर काट चुके हैं। बंदरों के झुंड घरों, छतों और गलियों में घूमते रहते हैं। खाने-पीने का सामान लेकर निकलने वाले लोगों के पीछे भी बंदर पड़ जाते हैं। इससे बच्चों और बुजुर्गों की सुरक्षा को लेकर

परिवारों में डर बढ़ गया है। लोग बंदरों से बचने के लिए छतों और दीवारों पर लंगूर के कटआउट लगा रहे हैं। उनका कहना है कि इससे बंदर कुछ समय तक दूर रहते हैं, लेकिन बाद में दोबारा लौट आते हैं। नगर निगम पहले लंगूर की आवाज निकालने वाले मिमिकर-कम-रेस्क्यू ऑपरेटर्स की सेवाएं भी ले चुका है।

वर्ष 2022 में नगर निगम द्वारा करवाए गए सर्वे में चंडीगढ़ में करीब 1,326 बंदर मिले थे और आठ प्रमुख हॉटस्पॉट चिह्नित किए गए थे। लोगों ने नगर निगम से बंदरों को केवल भगाने के बजाय स्थायी समाधान करने की मांग की है।

प्रशासन ने नागरिकों से बंदरों को खाना न खिलाने, उन्हें छेड़ने, सीधे आंख मिलाने तथा उनके बच्चों के पास जाने से बचने की अपील की है।

हेरोइन सहित दो गिरफ्तार

श्रुगुन कश्यप | चंडीगढ़
समर न्यूज

आईटी पार्क थाना पुलिस ने नशे के खिलाफ कार्रवाई करते हुए दो आरोपियों को गिरफ्तार कर उनके कब्जे से 8.65 ग्राम हेरोइन बरामद की है। आरोपियों की पहचान चंदन झा (21), निवासी डीएलएफ बैली अर्बन कॉम्प्लेक्स, पिंजौर, हरियाणा और विपिन मोहन वोहरा (37), निवासी उक्त परिसर के रूप में हुई है। दोनों आरोपी क्रमशः कुक और मजदूर के तौर पर काम करते हैं। वरिष्ठ पुलिस अधिकारियों के दिशा-निर्देशों में आईटी पार्क थाना पुलिस की टीम ने दोनों को गिरफ्तार किया।

अकाली दल की सरकार ने पंजाब में किया खेलों का विकास : शर्मा

समर न्यूज | डेराबस्सी

शिरोमणि अकाली दल के कोषाध्यक्ष एवं पूर्व हलका विधायक एनके शर्मा ने कहा है कि पंजाब में अकाली दल ऐसी पार्टी है जिसने सबसे पहले पंजाब की पारंपरिक खेलों को प्रोत्साहित किया और कबड्डी और फुटबाल जैसे टूर्नामेंट कराए गए।

अकाली दल की सरकार के समय में डेराबस्सी ही नहीं बल्कि समूचे पंजाब में खेलों का बुनियादी ढांचा विकसित किया गया। एन के शर्मा गांव कुड़ावाला में नेशनल बॉडी



बिल्डर चैंपियनशिप में हिस्सा लेने वाले खिलाड़ी राकेश कुमार रिंकू को सम्मानित करने के बाद ग्रामीणों से रुबरू थे। उन्होंने बॉडी बिल्डर राकेश कुमार के उज्ज्वल भविष्य की कामना करते हुए कहा कि अकाली दल की सरकार के समय में विकसित किए गए खेल स्टेडियम आज बदहाली का शिकार हैं।

बिना नक्शे की 6 इमारतें सील, सकेतड़ी में निगम की कार्रवाई से मचा हड़कंप

■ कमिश्नर बोले- मंजूरी के बिना निर्माण किया तो होगी सख्त कार्रवाई
समर न्यूज | पंचकूला

शहर में बिना मंजूरी और बिल्डिंग नियमों का उल्लंघन कर किए जा रहे निर्माण के खिलाफ नगर निगम ने शिकंजा कस दिया है। निगम की टीम ने सकेतड़ी क्षेत्र में कार्रवाई करते हुए बिना स्वीकृत बिल्डिंग प्लान के बनी 6 इमारतों को सील कर दिया। निरीक्षण के दौरान इन संपत्तियों पर सक्षम अधिकारी से आवश्यक नक्शा मंजूर कराए बिना निर्माण किए जाने की पुष्टि हुई थी।

नगर निगम के अधिकारियों के अनुसार, स्वीकृत बिल्डिंग प्लान के बिना निर्माण करना लागू भवन नियमों और कानूनी प्रावधानों का उल्लंघन है। इसी के तहत निगम आयुक्त विनय कुमार के निर्देश पर संबंधित संपत्तियों के खिलाफ कार्रवाई की गई।




नियम तोड़े तो कार्रवाई तय

निगम आयुक्त विनय कुमार ने कहा कि अभियान का उद्देश्य केवल कार्रवाई करना नहीं, बल्कि पंचकूला में सुव्योजित, सुरक्षित और व्यवस्थित विकास सुनिश्चित करना है। उन्होंने अधिकारियों को नियमित फील्ड निरीक्षण और निगरानी बढ़ाने के निर्देश दिए हैं, ताकि बिना मंजूरी होने वाले निर्माण की समय रहते पहचान की जा सके।

नक्शा पास कराए बिना निर्माण से बचें

निगम ने प्रॉपर्टी मालिकों, बिल्डर्स और शहरवासियों से अपील की है कि निर्माण शुरू करने से पहले सक्षम अधिकारी से बिल्डिंग प्लान की मंजूरी जरूरत है। स्वीकृत नक्शे के विपरीत निर्माण करने वालों पर भी नियमानुसार कार्रवाई की जाएगी। निगम ने साफ किया है कि अवैध निर्माण के खिलाफ अभियान आगे भी जारी रहेगा।



सागर पाहवा | मोहाली
समर न्यूज

बिर्लांनी क्षेत्र स्थित रुतबा क्लब एंड लॉज एक बार फिर विवादों में घिर गया है। क्लब में नियमों के विपरीत शराब परोसे जाने की शिकायतों और इस संबंध में खबर प्रकाशित होने के बाद एक्साइज विभाग हस्तगत में आया। बीती रात एक्साइज विभाग की टीम ने बिर्लांनी थाना पुलिस के साथ क्लब में दबिश देकर शराब से संबंधित गतिविधियों की जांच

चंडीगढ़ के ढ़ड़वा में दो युवकों पर हमला, दो आरोपी किए गिरफ्तार

समर न्यूज | चंडीगढ़

गांव ढड़वा में शुक्रवार देर रात जन्मदिन की पार्टी से लौट रहे दो युवकों पर कुछ लोगों ने हमला कर दिया। आरोपियों ने युवकों को घेरकर मारपीट की और चाकू से वार किए। घटना में सूरज और विजय गंभीर रूप से घायल हो गए।

दोनों को उपचार के लिए अस्पताल में भर्ती कराया गया है। प्रभा सिंह ने बताया कि उनके भाई विकास बेटे का जन्मदिन था। इस अवसर पर विकास ने अपने घर पर पार्टी का आयोजन किया था, जिसमें परिवार के सदस्य और परिचित शामिल हुए थे। रात करीब साढ़े 11 बजे पार्टी समाप्त होने के बाद लोग अपने-अपने घरों के लिए निकलने लगे।

खेल

गुरशरण सिंह | डेराबस्सी
समर न्यूज

पंजाब के मुख्यमंत्री भगवंत सिंह मान के नेतृत्व में आयोजित 'खेड़ा वतन पंजाब दिया'-2026 सीजन-4' के तहत मोहाली में ब्लॉक स्तरीय खेल प्रतियोगिताओं का आयोजन किया जा रहा है। विधायक कुलवंत सिंह ने इन खेलों का औपचारिक उद्घाटन करते हुए खिलाड़ियों से मुलाकात की और उनका उत्साह बढ़ाया।

इस अवसर पर विधायक कुलवंत सिंह ने कहा कि राज्य सरकार की ओर से पंजाब में खेलों के लिए बेहतर और सकारात्मक माहौल तैयार करने के लगातार प्रयास किए जा रहे हैं। उन्होंने कहा कि खिलाड़ियों को

समर
www.summerexpress.in
23 Aug 2026 | Page 6

बलौंगी में क्लबों की गतिविधियों पर सवाल बिना लाइसेंस के शराब परोसने का आरोप

टीडीआई एंड समेत थाना क्षेत्र में कई क्लब और रया पार्लर

शराब और बीयर परोसने का ही सवाल नहीं है, बल्कि इन क्लबों में शराब और बीयर परोसने के लिए लाइसेंस के बिना शराब परोसने का आरोप है। टीडीआई एंड समेत थाना क्षेत्र में कई क्लब और रया पार्लर हैं, जिनमें से कई लाइसेंस के बिना शराब परोस रहे हैं।

शराब और बीयर परोसने का ही सवाल नहीं है, बल्कि इन क्लबों में शराब और बीयर परोसने के लिए लाइसेंस के बिना शराब परोसने का आरोप है। टीडीआई एंड समेत थाना क्षेत्र में कई क्लब और रया पार्लर हैं, जिनमें से कई लाइसेंस के बिना शराब परोस रहे हैं।

शराब और बीयर परोसने का ही सवाल नहीं है, बल्कि इन क्लबों में शराब और बीयर परोसने के लिए लाइसेंस के बिना शराब परोसने का आरोप है। टीडीआई एंड समेत थाना क्षेत्र में कई क्लब और रया पार्लर हैं, जिनमें से कई लाइसेंस के बिना शराब परोस रहे हैं।

शराब और बीयर परोसने का ही सवाल नहीं है, बल्कि इन क्लबों में शराब और बीयर परोसने के लिए लाइसेंस के बिना शराब परोसने का आरोप है। टीडीआई एंड समेत थाना क्षेत्र में कई क्लब और रया पार्लर हैं, जिनमें से कई लाइसेंस के बिना शराब परोस रहे हैं।

क्लब में कथित अनियमितताओं को लेकर प्रकाशित हुई थी खबर

रुतबा क्लब में कथित तौर पर वैध लाइसेंस और उसकी शर्तों को लेकर सवाल उठ रहे थे। मामला सामने आने और खबर प्रकाशित होने के बाद एक्साइज विभाग की टीम पुलिस के साथ मौके पर पहुंची। टीम ने क्लब में शराब परोसने की प्रक्रिया और इससे जुड़े दस्तावेजों की जांच की। अब जांच का अहम बिंदु यह है कि क्लब के पास शराब परोसने के लिए किस श्रेणी का लाइसेंस था और क्या उसके नियमों व शर्तों का पालन किया जा रहा था।

की। इस कार्रवाई के बाद क्लब

संचालकों में हड़कंप मच गया।

पीएम मोदी के जन्मदिन पर चंडीगढ़ भाजपा शुरू करेगी 'सेवा संकल्प अभियान'



समर न्यूज | चंडीगढ़

पीएम मोदी के जन्मदिन के अवसर पर चंडीगढ़ भाजपा 17 सितंबर से 17 अक्टूबर तक महीने भर चलने वाला 'सेवा संकल्प अभियान' शुरू करेगी। इसके तहत रक्तदान शिविर, करियर काउंसिलिंग, वरिष्ठ नागरिक जागरूकता कार्यक्रम, खेल प्रतियोगिताएं व नशामुक्ति से संबंधित गतिविधियां होंगी। चंडीगढ़ भाजपा अध्यक्ष जितेंद्र पाल मल्होत्रा ने 'द समर न्यूज' से विशेष बार्नाचीत में बताया कि 'संकल्प' का अर्थ जनता की सेवा के प्रति प्रतिबद्धता है।



स्टेडियम में जरूरी सुविधाएं और खेल सामग्री उपलब्ध करवाने पर भी ध्यान दिया जा रहा है, ताकि वे बिना किसी बाधा के अपनी प्रतिभा का प्रदर्शन कर सकें। कुलवंत सिंह ने कहा कि 'खेड़ा वतन पंजाब दिया' के माध्यम से अलग-अलग आयु

वर्ग के लोगों को खेलों से जुड़ने का अवसर मिल रहा है। उन्होंने कहा कि इस बार 14 से 70 वर्ष तक के खिलाड़ी इन प्रतियोगिताओं में हिस्सा ले रहे हैं। उनके अनुसार, पहली बार क्रिकेट को भी इन खेलों में शामिल किया गया है, जबकि यह

एआई और साइबर सुरक्षा भारत के डिजिटल भविष्य को दे रहे नई दिशा

मोहाली | सागर पाहवा
समर न्यूज

रयात बाहरा यूनिवर्सिटी के अल्फा स्कूल द्वारा 'एआई, साइबर सुरक्षा और भविष्य की गवर्नेंस: भारत के लिए उभरती चुनौतियां और अवसर' विषय पर विशेषज्ञ वार्ता आयोजित की गई। इस दौरान साइबर सुरक्षा, प्रौद्योगिकी, सिविल सेवाओं और शिक्षा के क्षेत्र से जुड़े विशेषज्ञों ने विद्यार्थियों के साथ अपने अनुभव और विचार साझा किए। सत्र में सेक्वनियस टेक के संस्थापक एवं सीईओ पलविंदर सिंह, नैसकॉम की डिप्टी डायरेक्टर प्रियंका बिट्ट, यूपीएससी सीएसई में ऑल इंडिया रैंक 159 हासिल करने वाले विकास सिंह पंवार तथा नेक्स्ट आईएसएस के हेड-ह्यूमन रिसोर्स नीरज सिंह ने भाग



लिया। विशेषज्ञों ने विद्यार्थियों को उभरते साइबर सुरक्षा खतरों, डिजिटल सुरक्षा, आर्टिफिशियल इंटेलिजेंस आधारित अवसरों और प्रौद्योगिकी क्षेत्र में करियर की नई संभावनाओं के बारे में जानकारी दी। उन्होंने भारत अपने अनुभव और विचार साझा किए। सत्र में सेक्वनियस टेक के संस्थापक एवं सीईओ पलविंदर सिंह, नैसकॉम की डिप्टी डायरेक्टर प्रियंका बिट्ट, यूपीएससी सीएसई में ऑल इंडिया रैंक 159 हासिल करने वाले विकास सिंह पंवार तथा नेक्स्ट आईएसएस के हेड-ह्यूमन रिसोर्स नीरज सिंह ने भाग

और खेल दोनों क्षेत्रों में आगे बढ़ने के अवसर मिलें। उन्होंने उम्मीद जताई कि इन प्रयासों से पंजाब को फिर से 'रंगला पंजाब' और नशामुक्त पंजाब बनाने की दिशा में मजबूती मिलेगी। उन्होंने कहा कि बड़े स्तर पर आयोजित हो रही ये खेल प्रतियोगिताएं खिलाड़ियों को अपनी प्रतिभा दिखाने के साथ-साथ आपसी भाईचारे और खेल भावना को मजबूत करने का अवसर भी प्रदान करती हैं। इस मौके पर मोहाली नगर निगम के सीनियर डिप्टी मेयर राजिंदर प्रसाद शर्मा, डिप्टी मेयर हरपाल सिंह चन्ना, जसपाल सिंह मटौर और अकविंदर सिंह गोसाल सहित अन्य लोग मौजूद रहे।

मोहाली एयरपोर्ट के पास नई टाउनशिप बसाने की तैयारी, जमीन की खरीद-बिक्री पर लगाई रोक

■ अजीजपुर में एरोट्रोपॉलिस एक्सटेंशन की तैयारी, रिहायशी, कॉमर्शियल और इंस्टीट्यूशनल साइटें विकसित होंगी

समर न्यूज | मोहाली



एयरपोर्ट के बिल्कुल नजदीक है। क्षेत्र जीकपुर पटियाला/बनूड़ हाईवे (पीआर-7) और एयरपोर्ट रोड से जुड़ा है। योजना में 164 फीट चौड़ी मुख्य सड़कों का प्रावधान किए जाने की तैयारी है। रिंग रोड भी इसके आसपास से गुजरता है। इससे चंडीगढ़, मोहाली, जीकपुर और अन्य शहरों से कनेक्टिविटी बेहतर होने की उम्मीद है। दिल्ली, अंबाला और हिमाचल की ओर जाने वाले लोगों के लिए भी यह क्षेत्र सुविधाजनक साबित हो सकता है।

फरवरी 2026 में गमाडा ने बनूड़ रोड के दोनों ओर करीब 2,490 एकड़ के एक अन्य विस्तार को मंजूरी दी थी। इससे एयरपोर्ट के आसपास का क्षेत्र बड़े लॉजिस्टिक और रजिडेंशियल हब के रूप में विकसित होने की उम्मीद है। मौजूदा परियोजना की प्लानिंग अभी जारी है। हालांकि, प्रस्तावित योजना में 100, 150, 200, 300, 400 और 500 वर्ग गज के प्लॉट रखे जाने की संभावना जताई जा रही है। जमीन की कीमत करीब 50 हजार रुपये प्रति वर्ग गज तक मानी जा रही है। इस हिसाब से 100 वर्ग गज के प्लॉट की कीमत करीब 50 लाख रुपये तक हो सकती है। अंतिम कीमत और प्लॉट साइज गमाडा की योजना जारी होने के बाद ही स्पष्ट होंगे।

समर एक्सप्रेस की खबर का असर

रुतबा क्लब पर कथित शिकंजा, आधी रात को एक्साइज की रेड, केस दर्ज

खबर छपते ही विभाग का एक्शन, लाइसेंस, शराब स्टॉक और रिकॉर्ड की जांच शुरू, क्लब संचालकों में मचा हड़कंप

पुराने विवादों की भी खुल सकती है फाइल

रुतबा क्लब एंड लॉज पहले भी अलग-अलग विवादों को लेकर चर्चा में रहा है। ताजा एक्साइज कार्रवाई के बाद क्लब से जुड़े पुराने पुलिस रिकॉर्ड और मामलों को लेकर भी सवाल उठने लगे हैं। यदि पुराने मामलों की जांच आगे बढ़ती है तो क्लब के खिलाफ पहले हुई कार्रवाई और दर्ज मामलों की तस्वीर और स्पष्ट हो सकती है।

शराब के स्टॉक से लेकर बिलिंग रिकॉर्ड तक जांच के घेरे में

एक्साइज विभाग की कार्रवाई के बाद अब क्लब के शराब लाइसेंस, स्टॉक, खरीद-बिक्री के दस्तावेज, बिलिंग रिकॉर्ड और लाइसेंस की शर्तों की जांच अहम मामला जा रही है। सवाल यह भी उठ रहा है कि यदि क्लब में शराब से जुड़े नियमों के उल्लंघन की शिकायतें पहले से थीं तो संबंधित विभागों की ओर से समय रहते जांच क्यों नहीं की गई। अब देखना होगा कि एक्साइज विभाग की जांच किस दिशा में आगे बढ़ती है और क्लब संचालकों के खिलाफ दर्ज मामले में आगे क्या कार्रवाई होती है।

में मौजूद शराब, उससे संबंधित दस्तावेज, लाइसेंस और अन्य रिकॉर्ड की पड़ताल की।

प्रारंभिक जांच के बाद पुलिस ने शराब से जुड़े प्रावधानों के तहत एक्साइज एक्ट की धाराओं में मामला दर्ज किया है।

दिल्ली महिला आयोग की ऑनलाइन शिकायत व्यवस्था होगी और आसान

■ सीएम रेखा गुप्ता ने शिकायतों की निगरानी और निस्तारण मजबूत करने के लिए निर्देश एजेंसी। नई दिल्ली

दिल्ली की मुख्यमंत्री रेखा गुप्ता ने दिल्ली महिला आयोग और दिल्ली बाल अधिकार संरक्षण आयोग की कार्यप्रणाली की समीक्षा करते हुए महिलाओं और बच्चों की शिकायतों के त्वरित निस्तारण पर जोर दिया है। उन्होंने दिल्ली महिला आयोग की कार्यप्रणाली की समीक्षा करते हुए महिलाओं और बच्चों की शिकायतों के त्वरित निस्तारण पर जोर दिया है। उन्होंने दिल्ली महिला आयोग की कार्यप्रणाली की समीक्षा करते हुए महिलाओं और बच्चों की शिकायतों के त्वरित निस्तारण पर जोर दिया है।



अधिकारों तथा उपलब्ध सुरक्षा तंत्र की जानकारी भी होनी चाहिए। बैठक में यौन अपराध, साइबर अपराध, ऑनलाइन उत्पीड़न और डिजिटल माध्यम से होने वाले शोषण जैसे मुद्दों पर विशेष चर्चा हुई। निस्तारण की स्थिति भी आसानी से देख सकें। मुख्यमंत्री ने कहा कि केवल कानून बनाना पर्याप्त नहीं है, महिलाओं और बच्चों को अपने

वन स्टॉप सेंटर यानी सखी केंद्रों तथा महिला आश्रय एवं देखभाल संस्थानों की सुविधाओं की समीक्षा करने को कहा। इन केंद्रों में महिलाओं को चिकित्सा सहायता, परामर्श, कानूनी मदद और पुनर्वास जैसी सुविधाएं समय पर मिलनी चाहिए। उन्होंने गैर-सरकारी संगठनों, सामाजिक संस्थाओं और आरडब्ल्यूए को भी जागरूकता अभियानों से जोड़ने की जरूरत बताई। दिल्ली सरकार पहले से शिकायतों के डिजिटल निस्तारण को बढ़ाने पर काम कर रही है। फरवरी में मुख्यमंत्री जनसुनवाई पोर्टल और मोबाइल ऐप शुरू किया गया था, जिसके जरिए विभिन्न सरकारी विभागों से जुड़ी शिकायतें दर्ज कर उनका संदर्भ नंबर प्राप्त किया जा सकता है। इससे शिकायतों की स्थिति

पर नजर रखने और जवाबदेही तय करने की व्यवस्था मजबूत करने का प्रयास किया गया है। ■ **बच्चियों की सुरक्षा पर जोर:** मुख्यमंत्री ने स्कूलों में काम करने वाले कर्मचारियों, बस और वैन चालकों, सहायकों तथा सफाई कर्मचारियों के पुलिस सत्यापन को अनिवार्य रूप से सुनिश्चित करने को कहा। बाल भिक्षावृत्ति रोकने के लिए भी स्थानीय स्तर पर सामाजिक संगठनों की भागीदारी बढ़ाने के निर्देश दिए गए हैं। रेखा गुप्ता ने कहा कि शिकायत दर्ज होने के बाद उसके निस्तारण की गुणवत्ता भी उतनी ही महत्वपूर्ण है। इसलिए आयोगों को शिकायतों की निगरानी, समयबद्ध कार्रवाई और पीड़ितों को उपलब्ध सहायता के बीच बेहतर समन्वय स्थापित करने पर ध्यान देना होगा।

मोहाली बार एसोसिएशन के चुनाव के नतीजे देर रात घोषित किए गए। अध्यक्ष पद पर रणजोध सिंह सराओ ने 246 वोट हासिल कर जीत दर्ज की। अध्यक्ष पद के लिए उनके अलावा गुरविंदर सिंह औलख और सुनील कुमार प्रशार चुनाव मैदान में थे। गुरविंदर सिंह औलख को 200, जबकि सुनील कुमार प्रशार को 191 वोट मिले। मतगणना का काम देर रात तक



सागर पाहवा | मोहाली समर न्यूज़

चलता रहा। चुनाव परिणाम सामने आते ही विजयी उम्मीदवारों के समर्थकों में खुशी की लहर दौड़ गई। बार के वकीलों में भी पूरे दिन चुनाव नतीजों को लेकर उत्सुकता बनी रही। चुनाव परिणाम के अनुसार कैशियर पद पर प्रभूप्रित सिंह ने 396 वोट हासिल कर जीत दर्ज की। लाइब्रेरी इंचार्ज के पद पर वीरदविंदर सिंह 312 वोट लेकर विजयी रहे। वहीं, सचिव पद पर हरप्रीत सिंह ने 298 वोट हासिल कर जीत दर्ज की। संयुक्त सचिव पद पर मुकाबला बेहद रोमांचक रहा। मनप्रीत कौर ने अपने

प्रतिद्वंद्वी को महज एक वोट के अंतर से हराकर जीत हासिल की। महिला उपाध्यक्ष पद पर कुलविंदर कौर ने 250 वोट लेकर जीत दर्ज की। वहीं, उपाध्यक्ष पद पर दलजीत सिंह पुनिया 312 वोट हासिल कर विजयी रहे। इस तरह मोहाली बार एसोसिएशन की नई टीम में रणजोध सिंह सराओ अध्यक्ष, प्रभूप्रित सिंह कैशियर, वीरदविंदर लाइब्रेरी इंचार्ज, हरप्रीत सिंह सचिव, मनप्रीत कौर संयुक्त सचिव, कुलविंदर कौर महिला उपाध्यक्ष और दलजीत सिंह पुनिया उपाध्यक्ष चुने गए।

स्कूल का कबड्डी में कमाल, जिला स्तर पर हासिल किया गोल्ड मेडल



शुभम शर्मा | फिल्लौर समर न्यूज़

डीआरवी डीएवी शताब्दी कॉलेजिएट सीनियर सेकेंडरी स्कूल, फिल्लौर ने मल्लियां कलां (चिद्री), जालंधर में आयोजित जिला स्तरीय खेलों में नेशनल स्टाइल कबड्डी में भाग लिया और प्रथम स्थान हासिल करके स्वर्ण पदक हासिल किया।

खेल के दौरान सभी खिलाड़ियों ने काफी अच्छा प्रदर्शन किया। बारहवीं कक्षा के कॉमर्स के छात्र आयुष और गुलशन का राज्य स्तर पर नेशनल स्टाइल कबड्डी के लिए चयन हुआ, जो संस्थान के लिए बहुत गर्व की बात है। इसके अलावा जिला जालंधर

के बड़ा पिंड (गोराया) स्कूल में चल रही जोनल स्तर 'खेडां वतन पंजाब दिया' में स्कूल की टीम ने नेशनल स्टाइल कबड्डी में भाग लेकर दूसरा स्थान हासिल करके रजत पदक जीता। इस मौके पर प्रिंसिपल सुरिंदर कुमार मिह्रा ने विद्यार्थियों को बधाई दी। उन्होंने कहा कि विद्यार्थियों के सर्वांगीण विकास के लिए पढ़ाई के साथ-साथ खेल भी बहुत जरूरी है, जिससे हमारा शारीरिक और मानसिक विकास बढ़ता है।

इस अवसर पर प्रोफेसर प्रवीण कुमारी (शारीरिक शिक्षा विभाग) एवं सभी स्टाफ सदस्यों ने पूरी टीम की सराहना की और उन्हें बेहतर प्रदर्शन करने के लिए प्रोत्साहित किया।

नगर काउंसिल पर 'आप' का कब्जा हरजोत लोहटिया का दबदबा बढ़ा



शुभम शर्मा | फिल्लौर समर न्यूज़

फिल्लौर की सियासत में शनिवार को उस समय बड़ा राजनीतिक मोड़ देखने को मिला, जब नगर काउंसिल प्रधानगी के बहुप्रतीक्षित चुनाव में आम आदमी पार्टी ने बाजी मारते हुए नगर काउंसिल पर अपना कब्जा जमा लिया।

प्रधान पद पर जसविंदर कौर और उपप्रधान पद पर रजनी गाबा की जीत के साथ ही फिल्लौर की नगर राजनीति में 'आप' का प्रभाव और मजबूत हो गया। चुनाव परिणाम को हलका ईंचाज हरजोत कौर लोहटिया के लिए भी बड़ी राजनीतिक सफलता के रूप में देखा जा रहा है। प्रधान पद के लिए हुए मतदान में कुल 16 वोटों में से 11 वोट आम आदमी पार्टी के पक्ष में पड़े, जबकि कांग्रेस को चार वोट मिले और एक वोट कांग्रेस के पक्ष में विधायक द्वारा डाला गया।

इस परिणाम ने नगर काउंसिल में 'आप' की मजबूत स्थिति पर मुहर लगा दी। प्रधानगी के चुनाव में आम आदमी पार्टी को अपने पार्षदों के साथ-साथ अन्य पार्षदों का भी महत्वपूर्ण समर्थन मिला। बताया गया कि आम आदमी पार्टी के आठ पार्षदों के अलावा कांग्रेस छोड़कर आम आदमी पार्टी के साथ आए एक पार्षद तथा बसपा के दो पार्षदों ने भी 'आप' के पक्ष में मतदान किया।

नहीं माने तो चला निगम का पीला पंजा, आठ अवैध इमारतें ढहाई

लक्की मेहता | लुधियाना समर न्यूज़

शहर में अवैध निर्माण करने वालों पर नगर निगम ने एक बार फिर शिकंजा कसा है। निगम की बिल्डिंग ब्रांच ने शुक्रवार को जोन-सी के अलग-अलग इलाकों में कार्रवाई करते हुए 8 अवैध व्यावसायिक इमारतों को ध्वस्त कर दिया। कार्रवाई स्टार रोड, सत्संग घर रोड, हीरो सुमन नगर, जसपाल बांगर और 33 फीट रोड पर की गई।

इन जगहों पर भवन मालिकों की ओर से बिना मंजूरी भवन नक्शे के निर्माण किया जा रहा था। निगम की तरफ से पहले ही निर्माण रोकने के लिए चेतावनी दी गई थी, लेकिन इसके बावजूद काम जारी रहा। इसके बाद निगम की टीम ने मौके पर पहुंचकर अवैध ढांचों को गिराने की कार्रवाई की। यह कार्रवाई निगम कमिश्नर ओजस्वी अलंकार के निर्देशों पर की गई। अधिकारियों का कहना है कि शहर में अवैध निर्माण किसी भी कीमत पर बर्दाश्त



नहीं किया जाएगा। जिन लोगों की ओर से नियमों को दरकिनार कर निर्माण किया जाएगा, उनके खिलाफ नियमानुसार कार्रवाई की जाएगी। निगम ने शहरवासियों से अपील की है कि किसी भी व्यावसायिक या अन्य निर्माण को शुरू करने से पहले भवन का नक्शा नगर निगम से मंजूर करवाए। बिना मंजूरी निर्माण शुरू करने पर निगम की ओर से सख्त कार्रवाई की जा सकती है।

यूसीएमएस राजगुरु नगर सेंटर के छात्रों ने राष्ट्रीय प्रतियोगिता में बढ़ाया गौरव



लक्की भट्टी | लुधियाना समर न्यूज़

यूसीएमएस राजगुरु नगर सेंटर के लिए यह गर्व का क्षण है। मुंबई में आयोजित 25वीं यूसीएमएस राष्ट्रीय स्तरीय प्रतियोगिता-2026 में सेंटर के छह होनहार छात्रों ने शानदार प्रदर्शन करते हुए विभिन्न श्रेणियों में ट्रॉफियां हासिल कीं। छात्रों की इस उपलब्धि से सेंटर के साथ-साथ उनके अभिभावकों में भी खुशी का माहौल है। प्रतियोगिता में देश के 28 राज्यों और 8 केंद्र शासित प्रदेशों से 7,000 से अधिक छात्रों ने हिस्सा लिया। मानसिक गणित की इस प्रतिष्ठित

प्रतियोगिता में प्रतिभागियों के सामने महज 8 मिनट में 200 सवाल हल करने की चुनौती रखी गई थी। कठिन प्रतियोगिता के बावजूद यूसीएमएस राजगुरु नगर सेंटर के छात्रों ने अपनी प्रतिभा और तेज गणना क्षमता का शानदार प्रदर्शन किया। छह छात्रों ने हासिल की उपलब्धियां प्रतियोगिता में कशिका समगर और अनाइशा ने शानदार प्रदर्शन करते हुए चौथीय ट्रॉफी अपने नाम की। वहीं मेहरवीर सिंह ने तीसरी रनर-अप ट्रॉफी हासिल की। लिनांय खन्ना और दिव्यांश चौधरी ने चौथे रनर-अप की ट्रॉफी जीती, जबकि कौशलेंद्र ने मेरिट ट्रॉफी हासिल कर सेंटर का गौरव बढ़ाया।

गड्डों, जलभराव व गंदगी के खिलाफ शिअद का कैंडल मार्च

दलजीत विक्की | लुधियाना समर न्यूज़

लुधियाना पूर्वी विधानसभा क्षेत्र में गड्डों, जलभराव, गंदगी और धूल-मिट्टी की समस्या को लेकर प्रशासन और सरकार का ध्यान आकर्षित करने के उद्देश्य से अकाली दल की ओर से कैंडल मार्च निकाला गया। मार्च का उद्देश्य क्षेत्र की जमीनी हकीकत को सरकार और प्रशासन के सामने उजागर करना था।

इस अवसर पर पूर्व विधायक एवं लोकसभा प्रभारी ranjit सिंह हिल्लों, कौर कमेट्री सदस्य, पूर्व पार्षद सरबजीत सिंह लाडी तथा जसविंदर सिंह विक्की के नेतृत्व में निकाले गए कैंडल मार्च में जिला अकाली जत्था अध्यक्ष भूपिंदर सिंह भिंदा विशेष रूप से शामिल हुए। वक्ताओं ने आम आदमी पार्टी सरकार पर तीखा हमला करते हुए कहा कि मुख्यमंत्री भगवंत मान के नेतृत्व वाली सरकार बड़े-बड़े दावे करती रही है, लेकिन जमीनी स्तर पर समस्याएं जस की



तस बनी हुई हैं। उन्होंने आरोप लगाया कि पंजाब का संसाधन दूसरे राज्यों और विदेशों तक पहुंचाया जा रहा है, जबकि प्रदेश में नशा, गुंडागर्दी और कानून-व्यवस्था की स्थिति चिंताजनक बनी हुई है। उन्होंने बिजली व्यवस्था पर भी सवाल उठाते हुए कहा कि बिजली की सप्लाई प्रभावित है, जबकि उपभोक्ताओं को भारी भरकम बिल मिल रहे हैं। वक्ताओं ने कहा कि विधानसभा पूर्वी क्षेत्र के राहो रोड में लंबे समय से जलभराव की समस्या

बनी हुई थी। उनके अनुसार, कैंडल मार्च और लगातार उठाई गई आवाज के बाद विधायक, नगर निगम तथा डिप्टी कमिश्नर कार्यालय हरकत में आए हैं और लंबे समय से खड़े पानी को पिछले एक सप्ताह में काफी हद तक निकाल दिया गया है। उन्होंने कहा कि प्रशासन को जगाने का यह अभियान आगे भी जारी रहेगा। कैंडल मार्च में डॉ. अश्वनी पासी, बलविंदर सिंह एमडी, तेजा सिंह खालसा, अशोक बेदी, गुरमेल सिंह जज्जी, रतन बड़ेच, मुनीश सहगल,

सिमरनजीत सिंह समरा, सुखविंदर सिंह हिल्लों, नेक सिंह सेखेवाल, परमजीत सिंह बड़ैच, अशोक मक्कड़, बलविंदर सिंह, राहुल योद्धा, बलकार सिंह आनंदपुर, संतोष सिंह, हरपाल सिंह बठना, लक्की सरपंच, सतपाल कोचर, कीमती लाल सिंह खालसा, बलजिंदर सिंह धालीवाल, हाफिज तहसीन, इरशाद मोहम्मद, नवाब मलिक, जसविंदर सिंह, हरप्रीत सिंह हंस, हरदीप सिंह मुल्तानी तथा रणजीत बजाज सहित बड़ी संख्या में कार्यकर्ता मौजूद रहे।

12 घंटे के बिजली कट से लुधियाना बेहाल, उद्योग बंद, धान की फसलें मुरझाई : वडिंग

दलजीत विक्की | लुधियाना समर न्यूज़


पंजाब कांग्रेस अध्यक्ष अमरिंदर सिंह राजा वडिंग ने पंजाब में गहराते बिजली संकट को लेकर आम आदमी



पार्टी सरकार पर तीखा हमला बोला है। उन्होंने आरोप लगाया कि राज्य में कई जगह 12 से 18 घंटे तक बिजली कटौती हो रही है, जिससे उद्योग, किसान और घरेलू उपभोक्ता बुरी तरह प्रभावित हैं। उन्होंने कहा कि पंजाब को अंधेरे में धकेलने का यह सरकार का एक और शर्मनाक रिकॉर्ड है और लोगों को घरों में शराबी के लिए मोमबत्तियों का सहारा लेना पड़ रहा है। वडिंग ने कहा कि धान के महत्वपूर्ण सीजन में बिजली संकट का सीधा असर किसानों पर पड़ रहा है। सिंचाई के लिए पर्याप्त बिजली नहीं मिलने से किसानों को

महंगे डीजल जनरेटर चलाने पड़ रहे हैं, जिससे उनकी लागत और बढ़ रही है। उन्होंने कहा कि जिन फसलों को किसान बेटों की तरह पालते हैं, वही अब बिजली संकट के कारण मुरझाने लगी हैं। कांग्रेस अध्यक्ष के अनुसार, पंजाब की पीक बिजली मांग करीब 16,000 मेगावाट तक पहुंच रही है, जबकि राज्य का अपना उत्पादन करीब 4,000 मेगावाट है। राज्य बाहर से करीब 11,500 मेगावाट बिजली ले रहा है, लेकिन इसके बावजूद मांग और उपलब्धता के बीच गंभीर अंतर बना हुआ है। उन्होंने कहा कि इसका सबसे अधिक असर ग्रामीण क्षेत्रों में देखने को मिल रहा है, जहां बार-बार और लंबे बिजली कट लग रहे हैं। वडिंग ने कहा कि बिजली संकट ने पंजाब के औद्योगिक क्षेत्र को भी प्रभावित किया है। उद्योगों को रात 8 बजे के बाद बंद रखने के निर्देश दिए जा रहे हैं, जबकि रियायती क्षेत्रों में लगातार कटौती के कारण इनवर्टर भी जवाब देने लगे हैं।

भाजपा प्रतिनिधिमंडल का विरोध ग्रामीणों ने नहीं, 'आप' पदाधिकारियों ने किया: सरीन



दलजीत विक्की | लुधियाना समर न्यूज़

पंजाब भाजपा के प्रदेश महासचिव अनिल सरीन ने आरोप लगाया कि गुलजार सिंह के परिवार से मिलने जा रहे वरिष्ठ भाजपा नेताओं के प्रतिनिधिमंडल का तूरबजारा में हुआ विरोध स्थानीय ग्रामीणों द्वारा नहीं, बल्कि विभिन्न क्षेत्रों से पहुंचे आम आदमी पार्टी के पदाधिकारियों और कार्यकर्ताओं द्वारा किया गया। उन्होंने कहा कि पंजाब भाजपा अध्यक्ष सरदार केवल सिंह हिल्लों, भाजपा के राष्ट्रीय उपाध्यक्ष सरदार मनप्रीत सिंह बादल, पूर्व प्रदेश अध्यक्ष सुनील जाखड़ और पूर्व प्रदेश

अध्यक्ष अश्वनी शर्मा गुलजार सिंह के परिजनों से संवेदना व्यक्त करने जा रहे थे, जब उनके काफिले को रास्ते में रोककर विरोध किया गया। सरीन ने आरोप लगाया कि इसके तुरंत बाद 'आप' नेताओं और मंत्रियों ने मीडिया व सोशल मीडिया पर इसे ग्रामीणों का विरोध बताकर पंजाब की जनता को गुमराह करने का प्रयास किया। भाजपा द्वारा उपलब्ध कराई गई जानकारी के अनुसार विरोध में कथित रूप से शामिल लोगों में शामिल हैं सरीन ने कहा कि यदि यह वास्तव में ग्रामीणों का स्वतःस्फूर्त विरोध था, तो 'आप' सरकार स्पष्ट करे कि उसके पदाधिकारी वहां किसके कहने पर पहुंचे और उन्हें किसने सांठित किया।

नशों के खिलाफ जागरूकता कैंप, युवाओं को दिया नशामुक्त समाज का संदेश

समर न्यूज़। चंडीगढ़

सेक्टर-17 में शनिवार को विक्की मिट्टुखेड़ा फाउंडेशन की ओर से नशों के खिलाफ जागरूकता कैंप लगाया गया। कैंप का उद्देश्य युवाओं को नशे के दुष्प्रभावों के प्रति जागरूक करना और उन्हें नशे से दूर रहने के लिए प्रेरित करना रहा। इस दौरान बड़ी संख्या में लोगों और युवाओं को नशे से होने वाले शारीरिक, मानसिक और सामाजिक नुकसान के बारे में जानकारी दी गई। इस दौरान वाई नं. 14 से पार्षद एडवोकेट सुखबीर सिंह गिल भी मौजूद थे। जागरूकता अभियान के दौरान नुकड़ नाटक के माध्यम से भी लोगों को नशे के खिलाफ संदेश दिया गया। नाटक में नशे की वजह से व्यक्ति, परिवार और समाज पर पड़ने वाले नकारात्मक प्रभावों को प्रभावी ढंग



से प्रस्तुत किया गया। इसके साथ ही युवाओं से नशे से दूर रहकर स्वस्थ और सकारात्मक जीवनशैली अपनाने की अपील की गई। कार्यक्रम का आयोजन अजयपाल मिट्टुखेड़ा की अगुवाई में किया गया। आयोजकों ने कहा कि युवाओं को नशे की गिरफ्त से बचाने के लिए समाज के हर वर्ग को मिलकर प्रयास करने की जरूरत है। फाउंडेशन की ओर से बताया गया कि अभियान का मुख्य उद्देश्य पंजाब को नशामुक्त बनाने के प्रयासों में जनभागीदारी बढ़ाना और लोगों को नशे के खिलाफ जागरूक करना है।

ग्रासदी चीन सीमा से लगी तीन घाटियों का संपर्क टूटा; छत्तीसगढ़ में नदी में तीन छात्र लापता



एजेंसी। नई दिल्ली

देश के कई राज्यों में भारी बारिश और बाढ़ से जनजीवन प्रभावित है। उत्तराखंड के पिथौरागढ़ में तेज बहाव के कारण कुलागाड़ नाले पर बना 170 फीट लंबा बेली ब्रिज बह गया। इससे चीन सीमा से लगी व्यास, दारमा और चौदास घाटियों का संपर्क टूट गया है। यह पुल 27 अगस्त को बनाया गया था। इससे पहले 18 अगस्त को चट्टान गिरने से पुराना पुल क्षतिग्रस्त हो गया था। नए पुल के बहने से सीमावर्ती इलाकों में आवाजाही और जरूरी सामान की आपूर्ति को लेकर चिंता बढ़ गई है। जांजगीर-चांपा जिले में हसदेव नदी के तेज बहाव में तीन कॉलेज छात्र बह गए। आठ छात्र-छात्राओं का समूह बिलासपुर से पिकनिक के लिए देवरी गांव पहुंचा था। नदी किनारे सेल्फी लेने के दौरान एक छात्र का पैर फिसल गया। उसे बचाने के प्रयास में दो अन्य छात्र भी पानी में उतर गए और तेज बहाव में बह गए। स्थानीय प्रशासन और बचाव दल तीनों की तलाश में जुटे हैं। बिहार के 15 जिलों में बाढ़ से 47 लाख से अधिक लोग प्रभावित बताए गए हैं। गंगा सहित कई नदियां खतरे के निशान से ऊपर बह रही हैं। उत्तर प्रदेश के 26 जिले भी बाढ़ की चपेट में हैं, जहां करीब चार लाख लोग प्रभावित हुए हैं। 21 हजार से अधिक लोगों को सुरक्षित स्थानों पर पहुंचाया गया है। कानपुर और उन्नाव में गंगा का जलस्तर खतरे के निशान के करीब पहुंच गया है। मध्य प्रदेश और राजस्थान में भी मानसून सक्रिय है। मध्य प्रदेश के 15 जिलों में भारी बारिश का अलर्ट जारी किया गया है। भोपाल में बारिश के दौरान दृश्यता 100 मीटर से भी कम हो गई, जबकि दमोह के निचले इलाकों में पानी भर गया। राजस्थान के 29 जिलों में बारिश की संभावना है।

शेर सिंह डूमछेड़ी की स्मृति में पुस्तिका का लोकार्पण, सबने याद किया संघर्ष



समर न्यूज़ | मोहाली

शहीद जयेंदार शेर सिंह डूमछेड़ी की जीवन, संघर्ष, पंथक सेवाओं और सामाजिक-राजनीतिक भूमिका को समर्पित स्मृति समारोह व विचार गोष्ठी का आयोजन फेज-11 स्थित विंडहम होटल-मोहाली क्लब में किया गया। उनके जीवन पर आधारित पुस्तिका का लोकार्पण किया गया। पंथक, राजनीतिक, सामाजिक और बौद्धिक हस्तियों ने शेर सिंह डूमछेड़ी से जुड़ी स्मृतियां साझा करते हुए उनके संघर्ष और सेवाओं को याद किया।

श्री अकाल तख्त साहिब के पूर्व जयेंदार भाई रणजीत सिंह ने कहा कि शेर सिंह डूमछेड़ी दृढ़ निश्चयी, निडर और मजबूत इरादों वाले युवा नेता थे। पंजाब के कठिन दौर में उनके विभिन्न संघर्षशील संगठनों, पंथक नेताओं और राजनीतिक दलों से संपर्क थे। इसी वजह से वे विभिन्न पक्षों के बीच संवाद और समन्वय की महत्वपूर्ण कड़ी बने। पूर्व कैबिनेट मंत्री एवं पूर्व सांसद प्रो. ग्रेम सिंह चंदमजरा ने कहा कि शेर सिंह डूमछेड़ी ने बिना किसी पद के लोगों के बीच रहकर विश्वास कायम किया था।

जोन-ए में एटीपी-इंस्पेक्टरों की जिम्मेदारियां बदलीं; कपिल देव के तबादले को लेकर राजनीतिक दबाव की चर्चाएं तेज

बिल्डिंग शाखा में बड़ा फेरबदल, एक्शन लेने वाले एटीपी कपिल देव हेडक्वार्टर भेजे

लक्की मेहता | लुधियाना
समर न्यूज

नगर निगम की बिल्डिंग शाखा में शुक्रवार को बड़े स्तर पर फेरबदल किया गया है। बिल्डिंग शाखा में तैनात एटीपी और बिल्डिंग इंस्पेक्टरों के कार्यक्षेत्र में बदलाव करते हुए अधिकारियों को नई जिम्मेदारियां सौंपी गई हैं। सबसे ज्यादा चर्चा

एटीपी कपिल देव को जोन-ए से हटाकर बिल्डिंग ब्रांच हेडक्वार्टर भेजे जाने को लेकर है। कपिल देव पिछले कुछ दिनों से जोन-ए में अवैध इमारतों और दुकानों के खिलाफ लगातार कार्रवाई कर रहे थे। जानकारी के मुताबिक राज कुमार एटीपी को जोन-ए के साथ-साथ जोन-डी के ब्लॉक नंबर 1 से 34 तक का चार्ज सौंपा गया है। वहीं

हरविंदर सिंह एटीपी को जोन-डी के ब्लॉक 17, 18, 19, 20, 26, 27, 28, 35 और 36 की जिम्मेदारी दी गई है। इसी तरह बिल्डिंग इंस्पेक्टरों के भी जोन बदले गए हैं। जोन-ए में तैनात बिल्डिंग इंस्पेक्टर गुरविंदर पाल सिंह को जोन-सी भेजा गया है। कमलधीर बिल्डिंग इंस्पेक्टर को जोन-सी से हटाकर जोन-ए के साथ-साथ जोन-डी के ब्लॉक

1 और 34 का चार्ज दिया गया है। इसके अलावा बिल्डिंग इंस्पेक्टर दलीप सोनी अपनी हाजिरी बिल्डिंग हेडक्वार्टर में लगाएंगे।
■ **कार्रवाई के बीच कपिल देव को हेडक्वार्टर:** एटीपी कपिल देव को जोन-ए से हटाकर हेडक्वार्टर लगाए जाने के फैसले ने निगम की बिल्डिंग शाखा में चर्चाओं को हवा दे दी है। सूत्रों के मुताबिक

कपिल देव द्वारा पिछले कुछ दिनों में जोन-ए में कई अवैध निर्माणों और दुकानों के खिलाफ कार्रवाई की गई थी। अब अचानक उनका जोन बदलकर हेडक्वार्टर लगाया जाना सवाल खड़े कर रहा है। सूत्रों में यह भी चर्चा है कि कपिल देव को राजनीतिक दबाव के चलते जोन-ए से हटाया गया है। हालांकि निगम की ओर से तबादले के

पीछे कोई राजनीतिक कारण बताए जाने की पुष्टि नहीं की गई है। ऐसे में बड़ा सवाल यही है कि अवैध निर्माणों पर कार्रवाई तेज होने के बीच हुए इस फेरबदल की असली वजह क्या है? नए फेरबदल के बाद अब जोन-ए और जोन-डी में बिल्डिंग शाखा की कार्रवाई किस रफ्तार से आगे बढ़ती है, यह देखने वाली बात होगी।

जज की आधिकारिक ईमेल पर आया धमकी भरा संदेश


दोपहर 1:11 बजे कोर्ट उड़ाने की धमकी, कचहरी में मचा हड़कंप

सहजप्रीत सिंह | लुधियाना
समर न्यूज

जिला कचहरी में शनिवार को उस समय अफरा-तफरी मच गई, जब डिस्ट्रिक्ट एवं सेशन जज की आधिकारिक ईमेल आईडी पर कोर्ट परिसर को बम धमके से उड़ाने की धमकी मिली। धमकी उस समय दी गई, जब कचहरी परिसर में राष्ट्रीय लोक अदालत की कार्यवाही चल रही थी और बड़ी संख्या में वादी, वकील, न्यायिक अधिकारी व कर्मचारी मौजूद थे।

सूचना मिलते ही पुलिस कमिश्नरेट में हड़कंप मच गया। कचहरी परिसर को सुरक्षा घेरे में लेकर चपे-चपे की तलाशी शुरू कर दी। जानकारी के मुताबिक, 12 सितंबर को डिस्ट्रिक्ट व सेशन जज की आधिकारिक ईमेल आईडी पर deniseseward01@gmail.com,mailto:denise-seward01@gmail.com से धमकी भरा ईमेल भेजा गया।

ईमेल में भेजने वाले ने खुद को आतंकी संगठनों से जुड़ा बताते हुए दोपहर 1:11 बजे लुधियाना कोर्ट परिसर में बम धमाका करने की धमकी दी। धमकी में राष्ट्रीय लोक अदालत को भी निशाना बनाने की बात कही गई। ईमेल में पंजाब के अन्य महत्वपूर्ण प्रतिष्ठानों को भी निशाना बनाने की बात कही गई। संदेश में मोहाली व हलवारा एयरपोर्ट पर हमले की धमकी की भी चेतावनी दी गई।



धमकी मिलते ही कचहरी छावनी में तब्दील

धमकी की सूचना मिलते ही पुलिस के वरिष्ठ अधिकारी मौके पर पहुंचे। कचहरी के प्रवेश और निकास द्वारों पर अतिरिक्त पुलिस बल तैनात कर दिया गया। आने-जाने वाले लोगों की जांच शुरू कर दी गई और संदिग्ध गतिविधियों पर नजर रखी गई। बम निरोधक दस्ते और डोंग स्क्वायड ने कोर्ट रूम, पार्किंग, बार रूम, वकीलों के चैबर, कैटीन, सार्वजनिक शौचालयों सहित पूरे परिसर की सघन तलाशी ली। लावारिस बैग, सामान और वाहनों की भी जांच की गई। सुरक्षा एजेंसियों ने किसी भी संभावित खतरे को देखते हुए पूरे परिसर में विशेष सतर्कता बरती। राष्ट्रीय लोक अदालत में पहुंचे लोगों को भी सुरक्षा जांच के बाद ही अंदर जाने दिया गया।

सेशंस जज ने सीपी को लिखा पत्र

गंभीर धमकी को देखते हुए डिस्ट्रिक्ट एवं सेशन जज ने पुलिस कमिश्नर लुधियाना को पत्र लिखकर पूरे घटनाक्रम की जानकारी दी। पत्र में न्यायिक अधिकारियों, कर्मचारियों, वकीलों और लोक अदालत में पहुंचे लोगों की सुरक्षा सुनिश्चित करने के लिए पुख्ता प्रबंध करने को कहा गया है। साथ ही कोर्ट भवन और अन्य संवेदनशील स्थानों पर अतिरिक्त सुरक्षा बल तैनात करने के निर्देश दिए गए हैं।

ईमेल भेजने वाले की तलाश तेज

धमकी के बाद पुलिस और साइबर क्राइम की तकनीकी टीमें सक्रिय हो गई हैं। जांच टीम ईमेल भेजने वाले के आईपी एड्रेस और डिजिटल स्रोत का पता लगाने में जुटी है। पुलिस यह भी जांच कर रही है कि धमकी वास्तव में किसी आतंकी संगठन से जुड़ी है या किसी ने दहशत फैलाने के उद्देश्य से फर्जी पहचान का इस्तेमाल कर ईमेल भेजा है। पूरे मामले में सुरक्षा एजेंसियां हर पहलू से जांच कर रही हैं।

मेले में विवाद के बाद भाई को बुलाना पड़ा भारी, तलवार के वार से सिर फटा

सहजप्रीत सिंह | लुधियाना
समर न्यूज

चंडीगढ़ रोड पर वर्धमान मिल के नजदीक मेले से शुरू हुआ विवाद उस समय गंभीर हो गया, जब युवक के बुलाने पर मौके पर पहुंचे उसके भाई को हमलावरों ने तलवार मारकर घायल कर दिया। सिर पर तलवार लगने से आकाश लहलुहान होकर सड़क पर गिर पड़ा। आरोपित जाते समय उसका पर्स भी ले गए, जिसमें करीब 300 रुपये, आधार कार्ड और अन्य जरूरी दस्तावेज थे।

पुलिस ने 6-7 अज्ञात युवकों के खिलाफ मामला दर्ज कर उनकी तलाश शुरू कर दी है। पुलिस को ही शिकायत में कृष्णा ने बताया कि वह छह सितंबर की रात करीब 8:30 बजे दोस्तों शिवम और साहिल के साथ वर्धमान मिल के पास लगे मेले में गया था। मेले में वह मोबाइल से वीडियो बना रहा था। इसी दौरान कुछ युवकों

ने उसे वीडियो बनाने से रोकते हुए गाली-गलौज शुरू कर दी। देखते ही देखते बात हाथपाई तक पहुंच गई और युवकों ने कृष्णा तथा उसके दोस्तों से मारपीट कर दी। हंगामा बढ़ने पर मेले में तैनात बाउंसरों ने दोनों पक्षों को बाहर निकाल दिया। इसके बावजूद विवाद खत्म नहीं हुआ। मेले के बाहर युवकों ने कृष्णा को घेर लिया और उसका मोबाइल छीनकर जमीन पर पटक दिया।

मोबाइल टूटने के बाद कृष्णा ने अपने भाई आकाश को मदद के लिए बुलाया। आकाश के वहां पहुंचते ही आरोपितों ने उसे घेर लिया। इसी दौरान एक युवक ने तलवार से उसके सिर पर वार कर दिया। गंभीर चोट लगने से आकाश सड़क पर गिर गया। शोर सुनकर लोग जमा होने लगे तो हमलावर पर्स छीनकर धमकियां देते हुए फरार हो गए। घायल आकाश को अस्पताल ले जाया गया, जहां उसके सिर पर टांके लगाए गए।

गैस गोदाम में घुसे चोर, थी-व्हीलर समेत 30 सिलेंडर, नकदी चोरी

सहजप्रीत सिंह | लुधियाना
समर न्यूज

थाना जमालपुर पुलिस ने एचपी गैस गोदाम में चोरी के मामले में अज्ञात आरोपितों के खिलाफ केस दर्ज किया है। यह कार्रवाई शिकायतकर्ता अनुप्रीत सिंह पुत्र स्वर्गीय रविंदर सिंह लुधियाना की शिकायत पर की है। साहबाणा रोड, खासी कलां में उनका एचपी गैस का गोदाम है। 10 और 11 सितंबर की मध्यरात्रि को उनके कर्मचारी गोदाम परिसर में बने कमरे में सो रहे थे। करीब पांच से सात अज्ञात व्यक्ति गोदाम के अंदर दाखिल हो गए।

चोरों ने वहां खड़ा थी-व्हीलर नंबर पीबी-10एचई-8744, पियाजियो मार्का, चोरी कर लिया। इसके साथ ही गोदाम में रखे एचपी कंपनी के करीब 30 खाली गैस सिलेंडर भी चोर अपने साथ ले गए। आरोपितों ने कैश वाला बैग भी चोरी कर लिया।

पं. श्रद्धानंद फिल्लौरी ने धर्मांतरण की साजिश को पहचाना : रामगोपाल

दलजीत विक्की | मोगा
समर न्यूज

धर्म जागरण मंच के प्रांत संयोजक रामगोपाल ने कहा कि पंडित श्रद्धानंद फिल्लौरी दूरदृष्टि रखने वाले महान समाज सुधारक थे। उन्होंने पंजाब में धर्मांतरण की संभावित साजिश को समय रहते पहचानकर सनातन धर्मावलंबियों में धार्मिक एवं सामाजिक जागरूकता पैदा करने के लिए व्यापक प्रयास किए।

शहीदी स्मारक, मोगा में पंडित श्रद्धानंद फिल्लौरी की जयंती के अवसर पर आयोजित मासिक गोष्ठी को संबोधित करते हुए रामगोपाल ने कहा कि पंडित श्रद्धानंद ने लोगों को रामायण, महाभारत सहित भारतीय धर्मग्रंथों से जोड़ने पर जोर दिया। उनका मानना था कि धार्मिक परंपराओं, संस्कारों और मूल सिद्धांतों की जानकारी समाज को वैचारिक रूप से मजबूत बनाती है। उन्होंने कहा कि मंदिर केवल पूजा का स्थान नहीं, बल्कि संस्कार, सेवा,



एकता और धार्मिक परंपराओं से समाज को जोड़ने के केंद्र हैं। पंडित श्रद्धानंद ने महिलाओं को भी मंदिरों और धार्मिक-सामाजिक गतिविधियों से जोड़ने पर विशेष जोर दिया, ताकि वे स्वयं धार्मिक परंपराओं को समझें और अगली पीढ़ी तक संस्कार पहुंचाएं। रामगोपाल ने दावा किया कि पंडित श्रद्धानंद फिल्लौरी के प्रयासों से पंजाब के मालवा क्षेत्र में धार्मिक जागरूकता का वातावरण तैयार हुआ और मिशनरियों द्वारा किए जा रहे कथित धर्मांतरण के प्रयासों का विरोध हुआ। उन्होंने कहा कि उनके विचार आज भी प्रासंगिक हैं और युवा पीढ़ी को संस्कृति, धार्मिक ग्रंथों व परंपराओं से जोड़ना आवश्यक है।

रूपिंदर कौर हत्याकांड में पुलिस का शिकंजा दानिश के खिलाफ चार्जशीट वार्जशीट दाखिल

सहजप्रीत सिंह | लुधियाना
समर न्यूज

किला रायपुर की अमेरिकी एनआरआई महिला रूपिंदर कौर के चर्चित अंधे कत्ल मामले में पुलिस ने कानूनी कार्रवाई तेज कर दी है। पुलिस ने मुख्य आरोपितों में शामिल दानिश उर्फ दिनेश कुमार के खिलाफ जांच पूरी कर अदालत में चार्जशीट दाखिल कर दी है। वहीं, यूके में बैठे एनआरआई चरणजीत सिंह, मनवीर सिंह उर्फ मनी पहलवान समेत अन्य आरोपितों के खिलाफ जांच जारी है। चरणजीत सिंह को भारत लाने के लिए प्रत्यर्पण संबंधी कानूनी प्रक्रिया भी आगे बढ़ाई जा रही है। एडीसीपी करनवीर सिंह ने बताया कि दानिश के खिलाफ जांच के दौरान पुलिस ने

अहम साक्ष्य जुटाए हैं। इनके आधार पर अदालत में विस्तृत चालान पेश किया गया है। अन्य आरोपितों की भूमिका को लेकर पुलिस की जांच अभी जारी है। मामले की जांच में कथित फर्जीवाड़ा सामने आने के बाद पुलिस विभाग ने अपने ही दो कर्मचारियों पर कड़ी कार्रवाई की है। पुलिस कमिश्नर खान शर्मा ने तत्कालीन थाना डेहल्ले के एसएचओ सुखजिंदर सिंह और हेड कांस्टेबल संजीव कुमार को बर्खास्त कर दिया। दोनों पर आरोप है कि उन्होंने जांच के दौरान झूठे बयान तैयार किए, एक मृत व्यक्ति के नाम पर फर्जी बयान दर्ज किया और रिकॉर्ड में हेराफेरी की। मामले में आरोपित मनवीर सिंह की हाईकोर्ट याचिका के बाद जांच की दिशा बदली।

न्यूज ब्रीफ

विपिन दूसरी बार जिला बार एसो. के प्रधान



सहजप्रीत सिंह | लुधियाना
समर न्यूज

जिला बार एसोसिएशन की वार्षिक चुनाव प्रक्रिया के तहत 11 सितंबर को हुए मतदान के बाद शुक्रवार शाम करीब 7:30 बजे चुनाव परिणाम घोषित किए गए। मौजूदा प्रधान एडवोकेट विपिन सगड़ ने शानदार जीत दर्ज करते हुए लगातार दूसरी बार जिला बार एसोसिएशन के प्रधान पद पर कब्जा जमाया। उन्होंने अपने नजदीकी प्रतिद्वंद्वी एडवोकेट जसविंदर सिंह सिब्बल को 1503 वोटों के बड़े अंतर से हराया।

अदालत परिसर में हुए मतदान में कुल 2910 वोट पड़े। इनमें विपिन सगड़ को 2009 वोट मिले, जबकि जसविंदर सिंह सिब्बल को 506 विकास गुप्ता को 397 और राजेश खन्ना को 16 वोट प्राप्त हुए।

12 वोट रह कर दिए गए। इस तरह विपिन सगड़ ने 1503 वोटों के भारी अंतर से जीत दर्ज की। उपप्रधान पद पर अनिल सगड़ विजयी रहे। उन्हें 1787 वोट मिले, जबकि उनके निकटतम प्रतिद्वंद्वी एडवोकेट गुर बख्शीश सिंह बेदी को 1068 वोट मिले। अनिल सगड़ ने 719 वोटों के अंतर से जीत हासिल की।

सिविल लाइंस में जज की सरकारी कोठी में चोरी

सहजप्रीत सिंह | लुधियाना
समर न्यूज

शहर के सबसे सुरक्षित माने जाने वाले वीआईपी इलाके सिविल लाइंस में जज की सरकारी रिहाइश में चोरी की घटना सामने आने से सुरक्षा व्यवस्था पर सवाल खड़े हो गए हैं। क्लब रोड स्थित मकान नंबर 71 में ज्युडिशियल मजिस्ट्रेट प्रथम श्रेणी जज मिस नवनीत कौर की सरकारी कोठी में 10 सितंबर की रात करीब 5:30 बजे एक व्यक्ति चोरी करने के इरादे से दाखिल

हुआ। जानकारी के अनुसार, जज की सुरक्षा में तैनात गनमैन एएसआइ सरबजीत सिंह जब सरकारी रिहाइश पर पहुंचे तो उन्होंने एक व्यक्ति को घर के अंदर पड़ा पुराना सामान चोरी करते देखा। आरोपी कोठी में लगी पुरानी टॉटियां और लोहे का अन्य सामान निकाल रहा था। गनमैन ने उसे पकड़ने का प्रयास किया तो आरोपी दीवार फांदकर मौके से फरार हो गया। एएसआइ सरबजीत सिंह के बयान पर थाना डिवीजन नंबर आठ की पुलिस ने केस दर्ज किया।

श्रद्धा के साथ मनाया गया प्रथम प्रकाश पर्व

नीतकमल मोनू | लुधियाना
समर न्यूज

गुरुद्वारा शहीद बाबा दीप सिंह जी, मॉडल टाउन एक्सपेंशन, लुधियाना में धन-धन श्री गुरु ग्रंथ साहिब जी महाराज का प्रथम प्रकाश पर्व श्रद्धा एवं सत्कार के साथ मनाया गया।



इस अवसर पर अमृत वेले से धार्मिक समागम आरंभ हुए, जिनमें बड़ी संख्या में संगत ने श्रद्धापूर्वक भाग लिया। समागम की शुरुआत श्री आसा दी वार के कीर्तन से हुई। पंथ प्रसिद्ध कीर्तनीएं भाई

रमनप्रीत सिंह ने आसा दी वार का कीर्तन कर संगत को गुरु बाणी से जोड़ा। इसके उपरांत गुरुद्वारा साहिब की बीबियों के जंथे द्वारा संगत रूप में सुखमनी साहिब जी के जाप किए गए। दोपहर 12 बजे से 2 बजे तक विशेष कीर्तन दरबार सजाया गया।

प्रकाश पर्व को समर्पित गुरमत समागम मनाया



नीतकमल मोनू | लुधियाना
समर न्यूज

श्री गुरु ग्रंथ साहिब जी के प्रथम प्रकाश पर्व को समर्पित गुरमत समागम गुरुद्वारा श्री अकाल मंडल (रंजि.), गुरु हरगोबिंद नगर, भाई जोगा सिंह रोड, सिविल लाइंस, लुधियाना में श्रद्धा एवं उत्साह के साथ आयोजित किया गया। इस अवसर पर बड़ी संख्या में संगत ने गुरुद्वारा साहिब में नतमस्तक होकर गुरु ग्रंथ साहिब

जी का आशीर्वाद प्राप्त किया। समागम के दौरान गुरुद्वारा साहिब के मुख्य सेवादार संत सतिनाम सिंह उदासी जी ने संगत को श्री गुरु ग्रंथ साहिब जी से जुड़ने तथा गुरुबाणी के अनुसार जीवन व्यतीत करने के लिए प्रेरित किया। गुरुधर के कीर्तनीएं भाई गुरविंदर सिंह टोनी ने रस-भिन्ना कीर्तन कर संगत को निहाल किया, जबकि कथा वाचक ज्ञानी हरदीप सिंह जी ने गुरमति विचारों एवं कथा के माध्यम से संगत को गुरु साहिब की शिक्षाओं से अवगत करवाया।

प्रकट दिवस को लेकर भावाधस की बैठक



नीतकमल मोनू | लुधियाना
समर न्यूज

भारतीय वाल्मीकि धर्म समाज (रंजि.) भावाधस लुधियाना की एक विशेष बैठक लुधियाना भावाधस मुख्य कार्यालय, जोन-ए में वीर नरेश ढींगान की अध्यक्षता में आयोजित की गई। बैठक में भगवान वाल्मीकि प्रकट दिवस को लेकर विस्तार से विचार किया गया। सर्वसम्मति से निर्णय लिया गया कि भगवान वाल्मीकि प्रकट दिवस लुधियाना शहर में श्रद्धा, सम्मान एवं उत्साह के साथ मनाया जाएगा। 25 अक्टूबर 2026 को राज्य स्तरीय भावाधस लुधियाना की ओर से शहरवासियों तथा समस्त वाल्मीकि समाज से अपील की गई कि वे इस

पावन दिवस के अवसर पर आयोजित समारोह में बढ़-चढ़कर भाग लें। इस अवसर पर भावाधस के राष्ट्रीय प्रचार मंत्री रवि मातंग, पंजाब यूथ विंग के प्रधान राजवीर चौधाला, पंजाब वाइस प्रधान पप्पू बेदी, लुधियाना प्रभारी पिंका चंडालिया, डॉ. अंबेडकर संघर्ष मोर्चा पंजाब के प्रधान प्रदीप लॉबा, जिला प्रधान सुभाष सोढ़े, शहरी विकास चौधान, नगर निगम कर्मचारी यूनियन के जिला सचिव वीर वरुण राज, डोर-टू-डोर मजदूर संघ एकता के पंजाब प्रधान सुंदर टांक, सोनू अटवाल, मनजीत पुहाल, संदीप सोनू, सुशील कुमार रस्ती, संगीत कल्लू, राजवीर, विकास सूद, भरत कटारिया, पप्पूराय, आकाश, रितिक वैद और मनु बिडालन सहित अन्य पदाधिकारी उपस्थित रहे।